

بەدەل ھەجنىڭ شەرىئەتتىكى ھۆكۈمى

مۇھەممەد يۇسۇپ قارىم

بەدەل ھەجنىڭ شەرىئەتتىكى ھۆكۈمى ناملىق بۇ

ئەسەردە، ئاپتور ھەج ۋە ئۆمرە ئىبادىتىنىڭ

پەزىلىتى، بەدەل ھەجنىڭ شەرىئەتتىكى ھۆكۈمى

ۋە ئۇنىڭ شەرتلىرىنى بايان قىلىپ بېرىش بىلەن

بىرگە، شۇنداقلا ئۇيغۇر ھاجىلىرى ئارىسىدا

يۈز بېرىۋاتقان بەدەل ھەج تىجارىتىنىڭ يىلدىن-

يىلغا راۋاجلىنىشى، ئىبادەتنىڭ مىللىتىمىز

ئارىسىدا تىجارەتكە ئايلىنىشى قاتارلىقلارنى

قۇرئان- ھەدىسنىڭ نۇرى ئاستىدا مەزكۇر

مەسىلىنىڭ خەتىرىنى روشەن بايان قىلىپ

بېرىدۇ.

<https://islamhouse.com/441797>

بەدەل ھەجنىڭ شەرىئەتتىكى ھۆكۈمى

- مۇقەددىمە
- ئىبادەتنىڭ قوبۇل بولۇش شەرتلىرى:
- ئىبادەتنىڭ تۈرلىرى:
- ئىبادەتتە ۋاكالەت:
- بەدەل ھەجنىڭ شەرىئەتتىكى ھۆكۈمى
- بەدەل ھەج دېگەن نېمە؟:
- بەدەل ھەجنىڭ دەلىلى:
- قەدىمقى ئۆلىمالارنىڭ بەدەل ھەج
- ھەققىدىكى قاراشلىرى
- مېيىت ئۈچۈن بەدەل ھەج قىلىش
- مەسىلىسى:
- ھايات ئادەم ئۈچۈن بەدەل ھەج
- قىلىش مەسىلىسى:

ھازىرقى زامان ئۆلىمالىرى نەزىرىدە ○

بەدەل ھەج قىلىشنىڭ شەرتلىرى

ئادەم ياللاپ بەدەل ھەج قىلدۇرۇش ○

مەسلىسى

مەزھەب ئۆلىمالىرىنىڭ كۆز ○

قاراشلىرى

ھازىرقى زامان ئۆلىمالىرىنىڭ كۆز ○

قاراشلىرى

خۇلاسە كىلام ○

خاتالىقنىڭ كاپارىتى كىمنىڭ ئۈستىگە ○

بولىدۇ؟

بەدەل ھەج نامىدىكى ساختىپەزلىكلەر ○

ئۇيغۇرلاردىكى بەدەل ھەج ○

تىجارىتىدىن ئۆرنەكلەر

بەدەل ھەج گۇۋاھنامىسى دېگەن ○

نېمە؟:

بەدەل ھەج قىلدۇرىدىغان بىرەر ○

مۇئەسسەسە يوق

بەدەل ھەج قانداق قىلىنىۋاتىدۇ؟: ○

- هەج-ئۆمرىگە كەلگەنلەر
- ئارىسىدىكى بەدەل ھەج قويمىچىلىرى
- ئۆمەكنىڭ كادىرلىرى ئارىسىدىكى
- بەدەل ھەج قويمىچىلىرى
- بەدەل ھەجنىڭ يۇلىنى ياخشى
- يوللارغا ئىشلەتتۇق دەيدىغان
- قويمىچىلار
- بەدەل ھەج قويمىچىلىرى ئىمانى يوق
- ۋىجدانسىزلاردۇر
- بەدەل ھەج دېگەن تىجارەت ئەمەس
- بەدەل ھەجنى تىجارەتكە
- ئايلىاندۇرۇش جىنايەت
- بەدەل ھەج تىجارەتتىكى
- ساختىپەزلىكنىڭ يەنە بىر كۆرۈنىشى

## خاتىمە

- ھەر ھەجگە بارماقچى بولغانلارغا
- يۇلىنى تۇتقۇزۇش كۇپايىمۇ؟

- بەدەل ھەج ئۈچۈن يۇل سەرىپ
- قىلغانلار ھاجى بولامدۇ؟
- ھەج يەرز بولمىغان ئادەمنىڭ بەدەل
- ھەج قىلدۇرۇشى

## بەدەل ھەجنىڭ شەرىئەتتىكى ھۆكۈمى

[ الأويغورية - ئۇيغۇرچە - uyghur ]

مۇھەممەد يۇسۇپ قارىم

تەكشۈرۈپ بېكىتكۈچىلەر:

دوكتور ئابدۇلئەزىز رەھمەتۇللاھ، سىراجىددىن  
ئەزىزى، ئابدۇلئەھەد ھاپىز، ئەھمەد توختى  
قارىھاجىم، ياسىن ئابدۇلھەكىم،

ئابدۇلرەزاق قارىم، ئوبۇلقاسىم ئەھمەدى،

نىزامىددىن تەمكىنى

بەدەل ھەج تىجارىتىنىڭ ھاراملىقى توغرىسىدا  
ئۈچۈك سۆز

## مۇقەددىمە

بسم الله الرحمن الرحيم

بارچە مەدھىيە ۋە ماختاشلار ئالەملەرنىڭ  
پەرۋەردىگارى ۋە ئىگىسى بولغان جانابى  
ئاللاھ تائالاغا خاستۇر. ئۇنىڭغا كائىناتتىكى  
جىمى مەۋجۇداتنىڭ سانىچە مەدھىيە ئوقۇيمەن  
ۋە ئۇنى چىن قەلبىمدىن ئۇلۇغلايمەن.  
ئىنسانىيەتنى جاھالەتنىڭ قاراڭغۇلۇقلىرىدىن  
ئىماننىڭ نۇرىغا چىقىرىش ئۈچۈن ئالەملەرگە  
رەھمەت قىلىپ ئەۋەتىلگەن ئۇلۇغ  
پەيغەمبىرىمىز ھەزرىتى مۇھەممەد  
ئەلەيھىسسالامغا دۇرۇت ۋە سالاملارنى  
يوللايمەن. ئۇنىڭ ئائىلە تاۋابىئاتلىرىغا،  
ساھابىلىرىغا ۋە ئۇنىڭ يولىنى داۋاملاشتۇرۇپ

كېلىۋاتقان مۇسۇلمان قېرىنداشلىرىمغا  
مەڭگۈلۈك ئامانلىق تىلەيمەن.

ئىنسانىيەتنىڭ بۇ دۇنيادىكى ئەڭ شەرەپلىك ۋە  
ئەڭ ئالدىنقى ۋەزىپىسى ئۆزىنىڭ ياراتقۇچىسىنى  
تونۇش ۋە ئۇنىڭ ئىستىگىنى بويىچە ھايات  
كەچۈرۈش ئىكەنلىكىدە پۈتۈن ساماۋى دىنلار  
ئوتتۇرىسىدا ھېچقانداق ئىختىلاپ يوقتۇر. ئاللاھ  
تائالا تەرىپىدىن كەلگەن دىنلارنىڭ ھەممىسى  
پەقەت مۇشۇ ئىككى مەقسەت بىلەنلا كەلگەن.  
«ياراتقۇچىنى تونۇپ، ئۇنىڭ شەرىئىتىنىڭ  
تەلىپى بويىچە ياشاش» دېگەن بۇ ئۇلۇغۋار  
شۇئار ئىسلام دىنىدا «ئىبادەت» دەپ ئاتىلىدۇ.

ئىبادەت بەزى كىشىلەر چۈشەنگەندەك بارماق  
بىلەن سانىغىلى بولىدىغان ۋە بىر قانچە مىنۇتنىڭ  
ئىچىدە ئادا قىلىپ بولىدىغان چەكلىك ئەمەللەر ئىلا  
كۆرسەتمەيدۇ. بەلكى ئىبادەت مۇسۇلماننىڭ  
پۈتۈن يۈرۈش-تۇرۇشلىرىنى، ئۇنىڭ ھاياتىنىڭ

ھەممە ساھەلەرنى ئۆز ئىچىگە ئالدىغان چوڭ  
 بىر ئاتالغۇدۇر. دېمەك؛ ئىبادەت - يۇقىرىقى  
 ئېنىقلىما بىلەن ئېيتقاندا - ھەممە جايدا ۋە ھەممە  
 ئىشتا تەلەب قىلىنىدۇ. ئەھۋال مۇنداق ئىكەن،  
 مەسچىتتە مۆمىن، ئائىلىدە پاسىق، ئىدارە -  
 جەمئىيەتلەردە كوممۇنىست، بازارلاردا  
 ئالدامچى، سودا - سېتىقتا ساختىپەز بولغانلارنى  
 ھەرگىزمۇ ئاللاھ تائالانىڭ تەلەب قىلغىنى  
 بويىچە ئىش كۆرۈپ، ئۇنىڭغا ئىبادەت قىلغان  
 ھالدا ياشىغۇچىلار دېگىلى بولمايدۇ. چۈنكى  
 ئىبادەت ئىنساننىڭ پۈتۈن يۈرۈش - تۇرۇشلارنى  
 رەتكە سالىدىغان، قىڭغىرلىقلارنى ئىسلاھ قىلىپ  
 تۈزىتىدىغان تەربىيە خار اکتېرىگە ئىگە بۈيۈك  
 نېمەتتۇر. شۇنىڭ ئۈچۈن ئىبادەت مۆمىننىڭ  
 ھاياتىدىكى بارلىق ئىشلارنى ئۆز ئىچىگە ئالىدۇ.  
 ئىبادەت ھەرگىزمۇ خۇددى ھۆددە قىلىنغان  
 ۋەزىپىنىڭ ياخشى - يامىنىنى قارا - قويۇق قىلىپ  
 ئارقا ئىشىكتىن ئۆتكۈزۈۋەتكەندەك  
 ئۆتكۈزۈۋەتكىلى بولىدىغان نەرسە بولماستىن،



بەلكى ئۇ يەككە-يېگانە ۋە چەكسىز قۇدرەتلىك  
ئاللاھقا قىلىنىدىغان ئەمەلدۇر. ئىبادەتلەرنى  
تاپشۇرۇپ ئالغۇچى زات ھوشيار ۋە  
ئادالەتلىكتۇر.

«يار اتقۇچىنى تونۇپ، ئۇنىڭ شەرىئىتىنىڭ  
تەلىپى بويىچە ياشاش» دېگەن شۇئارنىڭ  
تەقەززاسىنىڭ ئىنسان ھاياتىدا بەلگىلىك رول  
ئوينىشى ئۈچۈن بەزى مەخسۇس ئىبادەتلەر  
بېكىتىلگەن بولۇپ، ئۇلار ناماز، روزا، زاكات  
ۋە ھەج قاتارلىقلاردىن ئىبارەتتۇر.

### ئىبادەتنىڭ قوبۇل بولۇش شەرتلىرى:

ئىسلام دىنى پىرىنسىپىدا، مۇسۇلماندىن سادىر  
بولغان ھەر قانداق بىر ئەمەل - ئىبادەتنىڭ ئاللاھ  
تائالانىڭ دەرگاھىدا قوبۇل بولىشى ئۈچۈن  
ئىككى چوڭ شەرت بار بولۇپ، بىرى ئىخلاس،  
يەنە بىرى ئىبادەتنىڭ رەسۇلۇللاھنىڭ سۈننىتىگە  
ئۇيغۇن بولىشىدۇر. بۇ ئىككى شەرت تولۇق

ھازىر بولمىغان قانداقلا بىر ئەمەل-ئىبادەت ئاللاھنىڭ ھوزۇرىدا قوبۇل بولمايدۇ. **بۇنىڭ تەپسىلاتى تۆۋەندىكىدەك:**

۱. ئىخلاس ئىبادەتنىڭ كاپالىتىدۇر. ئىخلاستىن مەھرۇم قالغان ئىبادەت ئاللاھ تائالانىڭ دەرگاھىدا رەت قىلىنىدۇ. ئىخلاس-ھەر ئىشنى ئاللاھ تائالا ئۈچۈنلا قىلىش يەنى قىلماقچى بولغان ھەر قانداق بىر ئەمەل-ئىبادەتتە پەقەت ئاللاھ تائالانىڭ رازىلىقىنى كۆزلەش دېگەنلىكتۇر. **بۇ ھەقتە ئاللاھ تائالا قۇرئان كەرىمدە مۇنداق دەيدۇ: ﴿وَمَا أُمِرُوا إِلَّا لِيَعْبُدُوا اللَّهَ مُخْلِصِينَ لَهُ الدِّينَ حُنَفَاءً﴾** تەرجىمىسى: «ئۇلار پەقەت ئىبادەتنى ئاللاھقا خالىس قىلغان، ھەق دىنغا ئېتىقاد قىلغان ھالدا **(يالىغۇز)** ئاللاھقا ئىبادەت قىلىشقا بۇيرۇلدى.» [سۈرە بەيىنە ۵-ئايەت].

پەيغەمبەر ئەلەيھىسسالامنىڭ: «ئەمەللىرىنىڭ قوبۇل بولۇشى پەقەت نىيەتلەرگە باغلىقتۇر، ھەركىم ئۆزىنىڭ نىيەت قىلغان نەرسىسىگە ئېرىشىدۇ» [1] دېگەن ھەدىسى ئىخلاسنىڭ ئىبادەتنىڭ قوبۇل بولۇشىدا شەرت ئىكەنلىكىگە دەلىلدۇر.

۲. ئىبادەتنىڭ ئىسلام كۆرسەتمىسىگە ئۇيغۇن شەكىلدە ئادا قىلىنماسلىقى مەزكۇر ئىبادەتنىڭ رەت قىلىنىشىغا سەۋەب بولىدۇ. چۈنكى ئىسلام دىنىدا ھەر قانداق بىر ئىبادەتنىڭ مەلۇم قائىدە-سىستېمىسى بار بولۇپ، كىمكى ئۆزى خالىغان يول بىلەن ئىبادەت قىلسا، ئۇنىڭ ئەمەللىرى ئىتبارغا ئېلىنمايدۇ. پەيغەمبەر

ئەلەيھىسسالامنىڭ: «كىمكى ئەمەلنى بىزنىڭ دىنىمىزدا كۆرسىتىلگەن بويىچە قىلمايدىكەن، ئۇنىڭ قىلغانلىرى رەت قىلىنىدۇ» [2] دېگەن ھەدىسى قۇرئان كەرىم ۋە سەھىھ ھەدىسلەردە كۆرسىتىلگەن قائىدە بويىچە ئورۇندالمىغان

ئىبادەتلەرنىڭ ئاللاھ تائالانىڭ دەرگاھىدا قوبۇل بولمايدىغانلىقىغا دەلىلدۇر.

## ئىبادەتنىڭ تۈرلىرى:

ئىسلامدا ئىبادەت؛ جىسمانىي ئىبادەت، ئىقتىسادىي ئىبادەت، جىسمانىي ھەم ئىقتىسادىي ئىبادەت دەپ ئۈچ تۈرگە بۆلۈنىدۇ.

جىسمانىي ئىبادەت دېگىنىمىز: ناماز ئوقۇش، روزا تۇتۇش، ئاتا-ئانىنىڭ خىزمىتىنى قىلىش دېگەنگە ئوخشاش بەدەننىڭ ھەرىكىتى بىلەن ئورۇندىلىدىغان ئىبادەتلەرنى كۆرسىتىدۇ.

ئىقتىسادىي ئىبادەت دېگىنىمىز: زاكات، سەدىقە ۋە فىتىر سەدىقىسى بېرىش، يوقسۇللارغا خالىسانە ماددى ياردەم قىلىش دېگەنگە ئوخشاش پۇل سەرپ قىلىش بىلەن ئادا قىلىنىدىغان ئىبادەتلەرنى كۆرسىتىدۇ.

جىسمانىي ھەم ئىقتىسادىي ئىبادەت دېگىنىمىز: جىھاد، ھەج، ئۆمرە، ئىلىم تەھسىل قىلىش يولىدا سەپەر قىلىش دېگەنگە ئوخشاش بەدەننىڭ ھەرىكىتى بىلەن ھەم پۇل-مال سەرپ قىلىش بىلەن قىلىنىدىغان ئىبادەتلەرنى كۆرسىتىدۇ.

## ئىبادەتتە ۋاكالىت:

۱. جىسمانىي ئىبادەتلەردىن ناماز ئۈچۈن ۋاكالىت قوبۇل قىلىنمايدۇ.

(يەنى بىراۋ يەنە بىرى ئۈچۈن ناماز ئوقۇپ قويۇشى جائىز ئەمەس). بۇنىڭغا پۈتۈن ئىسلام فىقھىشۇناس ئالىملىرى بىرلىككە كەلگەندۇر. ئەمما ئۈستىدە پەرز ياكى نەزەرە روزىسى قالغان ھالدا ئۆلۈپ كەتكەن ئادەم ئۈچۈن ئۇنىڭ پەرزەنتلىرى ئۇنىڭغا ۋاكالىتەن روزا تۇتۇپ قويۇش مەسئۇلىيىتىدە ئىختىلاپ بار.

ئىبنى ئابباس رەزىيەللاھۇ ئەنھۇدىن رىۋايەت قىلىنغان ھەدىستە: بىر ئايال پەيغەمبەر ئەلەيھىسسالامدىن: «يارەسۇلۇللاھ! ئانام ئۆلۈپ كەتتى، ئۇنىڭ ئۈستىدە ئاتىۋەتكەن روزىسى قالغان ئىدى، مەن ئۇنىڭ ئۈچۈن تۇتسام بولامدۇ؟» دەپ سورىغاندا، پەيغەمبەر ئەلەيھىسسالام ئۇنىڭغا: «ھەئە، تۇتۇپ قويسىڭىز بولىدۇ، ئېيتىڭچۇ، ئەگەر ئانىڭىزنىڭ ئۈستىدە بىر ئاۋنىڭ قەرزى بولغان بولسا، تۆلەيتتىڭىز ئەمەسمۇ؟» دېگەن. [ئىمام بۇخارى ۋە مۇسلىم رىۋايىتى].

ئىبنى ئابباس رەزىيەللاھۇ ئەنھۇدىن رىۋايەت قىلىنغان يەنە بىر ھەدىستە: بىر ئادەم پەيغەمبەر ئەلەيھىسسالامدىن ئانىسىنىڭ رامزاندا تۇتالمىغان پەرز روزىسى قالغان ھالدا ۋاپات بولغانلىقىنى ۋە ئۇنىڭ ئورنىغا روزا تۇتۇپ قويۇش ھەققىدە سورىغاندا، پەيغەمبەر ئەلەيھىسسالام ئۇنىڭدىن: «ئاناڭنىڭ ئۈستىدە

بىر ئاۋنىڭ قەرزى بولسا، ئۇنى ئۆتەمتىڭ؟ دەپ سورىۋېدى، ئۇ كىشى: ھەئە، ئۆتەيتتىم دېدى، پەيغەمبەر ئەلەيھىسسالام ئۇنىڭغا: ئاللاھنىڭ ھەققىنى ئادا قىلىش ھەممىدىن مۇھىمدۇر،» دېدى. [ئىمام بۇخارى ۋە مۇسلىم رىۋايىتى].

ھەنەفىي، شافىئىي، مالىكى ۋە ھەنبەلىي مەزھەبلەرگە كۆرە، ھايات ئادەم ئۈچۈن باشقا بىرىنىڭ روزا تۇتۇپ قويۇشى جائىز ئەمەس. چۈنكى ئۇ ئادەم تېنى ساق بولسا ئۆزى تۇتىدۇ. ئەگەر كېسەل بولسا، ساقايغاندا قازاسىنى تۇتىدۇ. ئەگەر ساقىيىشتىن ئۈمىد بولمىسا ياكى بەك قېرىپ كەتكەن بولسا، تۇتالمىغان ھەر بىر كۈنى ئۈچۈن شەرىئەتتە بەلگىلەنگەن بويۇنچە كاپارەت بېرىدۇ.

ئەمما ئۆلۈپ كەتكەن ئادەمنىڭ تۇتالمىغان روزىسىغا كەلسەك، شافىئىي مەزھەبىگە كۆرە، ئۇنىڭ پەرزەنتلىرى تۇتۇپ قويۇش ياكى

كاپارەت بېرىشتىن ئىبارەت ئىككى يولدىن بىرىنى تاللايدۇ. ھەنبەلىي مەزھىبىگەر كۆرە، مېيىتنىڭ تۇتالمىغان روزىسى ئاتىۋەتكەن روزا بولسا، ئۇنىڭ پەرزەنتلىرىدىن بىرى تۇتۇپ قويسا بولىدۇ، ئەگەر رامزاننىڭ روزىسى بولسا، تۇتۇپ قويۇشقا بولمايدۇ. مالىكىي ۋە ھەنبەلىي مەزھەبلىرىگە كۆرە، مېيىت ئۈچۈن روزا تۇتۇلمايدۇ، ناۋادا مېيىت ھاياتلىقىدا تۇتالمىغان روزىسىنى ئادا قىلىپ قويۇش ھەققىدە ۋەسىيەت قىلغان بولسا، كاپارەت بېرىش بىلەن ئادا قىلسا بولىدۇ ([3])

۲. زاكات، فېتىر سەدىقىسى ۋە ھەر قانداق بىر خەير-ئىھسانغا ئوخشىغان ئىقتىسادىي ئىبادەتلەردە ۋاكالەت قوبۇل قىلىنىدۇ، يەنى زاكات، فېتىر سەدىقىسى ۋە خەير-ئىھسان قاتارلىقلارنى ھەقلىق بولغان كىشىلەرنىڭ قوللىرىغا يەتكۈزۈپ بېرىش ۋە تەقسىم قىلىشقا



ئوخشىغان ئىشلاردا، پۇل-مال ئىگىسى باشقا بىرىنى ۋەكىل قىلىپ بەلگىلىسە بولىدۇ.

۳. ھەجكە ئوخشىغان جىسمانىي ھەم ئىقتىسادىي ئىبادەتلەرنى بىر ئاۋنىڭ باشقا بىرى ئۈچۈن ئادا قىلىپ قويۇش مەسىلىسىدە ئىسلام فىقھىشۇناس ئالىملىرىنىڭ كۆز قاراشلىرىدا ئىختىلاپ بار. مالىكىي مەزھىبىدىن باشقا مەزھەبلەرگە كۆرە، جىسمانىي ھەم ئىقتىسادىي ئىبادەتلەرنى مەلۇم شەرتلەر ئاستىدا ۋاكالەت بىلەن ئادا قىلغىلى بولىدۇ. ئاللاھ ھەممىدىن توغرىسىنى بىلگۈچىدۇر.

## بەدەل ھەجنىڭ شەرىئەتتىكى ھۆكۈمى

### بەدەل ھەج دېگەن نېمە؟:

بەدەل ھەج دېگىنىمىز، ھەر ھەمگە كېلەلمەيدىغان ياكى ئۆلۈپ كەتكەن كىشى ئۈچۈن باشقا بىرىنىڭ ھەج پائالىيىتىنى ئۇنىڭ ئۈچۈن ئادا

قىلىپ قويۇشى دېگەنلىكتۇر. بۇنداق قىلغان  
ھەجنىڭ ساۋابى قىلدۇرغۇچىغا يەنى كىم  
ئۈچۈن نىيەت قىلىنغان بولسا شۇنىڭغا بولىدۇ.  
بەدەل ھەجنى قىلغۇچىغۇمۇ ئۇنىڭ نىيىتى ۋە  
ئىخلاسغا لايىق ساۋاب يېزىلىشى ئۈمىد  
قىلىنىدۇ.

## بەدەل ھەجنىڭ دەلىلى:

بەدەل ھەج ھەققىدە پەيغەمبەر  
ئەلەيھىسسالامدىن كەلگەن سەھىھ ھەدىسلەر  
تۆۋەندىكىلەر دۇر:

۱. سەئىد ئىبنى جۇبەير ئابدۇللاھ ئىبنى  
ئابىستىن رىۋايەت قىلىدۇكى، جۇھەينە  
قەبىلىسىدىن بىر ئايال پەيغەمبەر  
ئەلەيھىسسالامنىڭ ھۇزۇرىغا كېلىپ، **ئۇنىڭدىن:**  
«ئانام پەرز ھەجنى ئادا قىلىشقا نەزىر  
قىلغان (ئۈستىگە ئېلىۋالغان)» (4) بولسىمۇ،  
ئۇنى ئادا قىلالماي ئۆلۈپ كەتتى، شۇڭا ئانام

ئۈچۈن مەن ھەج قىلىپ قويسام بولامدۇ؟، دەپ سورىۋىدى. **پەيغەمبەر ئەلەيھىسسالام ئۇنىڭغا جاۋاب بېرىپ: ھەئە، ئانىڭىز ئۈچۈن ھەج قىلىپ قويسىڭىز ئەلۋەتتە بولىدۇ. ئېيتىڭچۇ، ناۋادا ئانىڭىزنىڭ بويىندا قەرزى بولغان بولسا، ئۇنى ئادا قىلامتىڭىز؟ ئاللاھنىڭ ھەققىنى ئادا قىلىڭلار! چۈنكى ئاللاھنىڭ ھەققى ئادا قىلىشقا ئەڭ ھەقىقەتدۇر، دېدى.**» ([5]).

۲. سۇلايمان ئىبنى يەسار رىۋايەت قىلىدۇكى، **ئىبنى ئابباس مۇنداق دېگەن: «پەيغەمبەر ئەلەيھىسسالام ۋىدا ھەججىنى قىلغان يىلى خەسئەم قەبىلىسىدىن بىر ئايال كېلىپ، ئۇنىڭدىن: "يار سۇلەھلاھ! ئاللاھنىڭ بەندىلىرىگە ھەجنى پەرز قىلىشى ئاتامنىڭ قېرىپ ئۇلاق ئۈستىدە ئولتۇرالمىدىغان ۋاقتىغا توغرا كېلىپ قالدى، مەن ئاتام ئۈچۈن ھەج قىلسام ئۇنىڭدىن ئادا بولامدۇ؟" دەپ سورىۋىدى. پەيغەمبەر**

ئەلەيھىسسالام ئۇنىڭغا: «ھەئە» دەپ جاۋاب بەردى» [6]

۳. ئىبنى ئابىستىن رىۋايەت قىلىنغان ھەدىستە، «پەيغەمبەر ئەلەيھىسسالام بىر ئادەمنىڭ "شۇبرۇمە ئۈچۈن لەببەيكە" دېگەنلىكىنى ئاڭلاپ قېلىپ، ئۇنىڭدىن: كىم ئۇ شۇبرۇمە دېگەن؟ دەپ سورىۋىدى، ئۇ كىشى: ئۇ مېنىڭ قېرىندىشىم (تۇغقىنىم) ئىدى دەپ جاۋاب بەردى. پەيغەمبەر ئەلەيھىسسالام ئۇنىڭدىن: ئۆزۈڭ ئۈچۈن ھەج قىلىپ بولغانىدىڭ؟ دەپ سورىدى. ئۇ: ياق، دەپ جاۋاب بەردى. ئاندىن پەيغەمبەر ئەلەيھىسسالام ئۇنىڭغا: ئاۋۋال ئۆزۈڭ ئۈچۈن ھەج قىل، ئاندىن شۇبرۇمەگە ھەج قىل» دېدى. [7] ئالدىنقى ئىككى ھەدىستە پەيغەمبەر ئەلەيھىسسالام بىرى، ھەجنى ئارمان قىلىپ يۈرۈپ ئۆلۈپ كەتكەن، يەنە بىرى، قېرىلىقتىن ئۇلاق ئۈستىدە ئولتۇرالمىدىغان ھالەتتىكى ئىككى كىشى ئۈچۈن ئۇلارنىڭ

پەرزەنتلەرنىڭ بەدەل ھەج قىلىپ قويىشىغا  
رۇخسەت قىلغان.

كېيىنكى ھەدىستە بولسا، بىر ئاۋنىڭ قېرىندىشى  
ياكى تۇغقىنى ئۈچۈن بەدەل ھەج قىلىپ  
قويۇشنىڭ جائىزلىقى ۋە ئاۋۋال ئۆزىنىڭ ھەج  
قىلىپ بولغان بولۇشى شەرت ئىكەنلىكىگە  
ئىشارەت قىلىنغان. **بۇ ھەدىسلەردىن**  
**تۆۋەندىكىدەك ھۆكۈملەرنى چىقىرىشقا بولىدۇ:**

۱. ئۆز-ئۆزىگە ۋەدە بېرىپ ھەج قىلىشنى  
ئۈستىگە ئالغان بولسىمۇ، ئۇنى ئادا قىلىشقا  
كەلگەندە شارائىت يار بىرمەي، ھەر ھەمگە  
بار الماستىن ئۆلۈپ كەتكەن مۇسۇلمان ئادەم  
ئۈچۈن ئاۋۋال ئۆزىنىڭ ئۈستىدىكى ھەج  
پەرزىنى ئادا قىلىپ بولغان بالىلىرىدىن بىرى  
خالسانە ھەج قىلىپ قويسا بولىدۇ.

ئەگەر بالىسى بولمىسا ياكى بولغاندىمۇ  
ھەر ھەمگە بار المىسا، يېقىن تۇغقانلىرىدىن بىرى،

ئۇمۇ بولمىغاندا، دىيانىتى ۋە راستچىللىقى بىلەن تونۇلغان ياخشى كىشىلەردىن بىرى ئۇنىڭ ئۈچۈن ھەج قىلىپ قويسا بولىدۇ.

نېمە ئۈچۈن بەدەل ھەجنى ئۆزىنىڭ بالىسى قىلغىنى ئەۋزەل؟

چۈنكى ھەج پەرزىنى ئادا قىلىش جەريانى خۇددى كۈندىلىك بەش ۋاخ نامازنى ئادا قىلىش جەريانىغا ئوخشاشلا ئىبادەت جەريانىدۇر. نامازدىكى قىيام، رۇكۇ، سەجدە، تەشەھھۇد قاتارلىق پائالىيەتلەردە قانداق ئىخلاس ۋە سەمىمىيەت تەلەپ قىلىنسا، ھەج پائالىيەتلىرىدىكى مىنادا تۇرۇش، ئەرەفاتتا ھازىر بولۇش، كەبىنى تاۋاپ قىلىش، ساڧا بىلەن مەرۋىنى سەئى قىلىش قاتارلىق پۈتۈن پائالىيەتلەردە ئوخشاشلا ئىخلاس ۋە سەمىمىيەت تەلەپ قىلىنىدۇ. ناۋادا بۇ ئىخلاس ۋە سەمىمىيەت يېتەرلىك بولمىسا، خۇددى ساختا

پۇل بانكىدا ئاقمىغاندەك، بۇنداق ھەجمۇ ئاللاھ تائالانىڭ دەرگاھىدا ئاقمايدۇ. چۈنكى ئىخلاس ئەمەل ۋە ئىبادەتنىڭ قوبۇل بولۇشىنىڭ كاپالىتىدۇر.

ئىنسانلارنىڭ خار اکتېرى ھەممىگە مەلۇمكى، بىراۋ ئۆزىنىڭ ئاتىسى ياكى ئانىسى، بالىسى ياكى بىر تۇغقان قېرىندىشى، سۆيۈملۈك ئۇستازى ياكى دوستى ئۈچۈن بەدەل ھەج قىلغىنىدا، ئۇنى چوقۇم ۋايىغا يەتكۈزۈپ خۇددى ئۆزى ئۈچۈن قىلىۋاتقاندەكلا ئادا قىلىدۇ. بۇنى ھېچكىم ئىنكار قىلالمايدۇ. ئەمما بىراۋ كۆرۈپ باقمىغان يات بىرى ئۈچۈن بەدەل ھەج قىلماقچى بولسا، ئالدىنقىلار ئۈچۈن بەدەل ھەج قىلغان دەرئىچىدە قىلامدۇ؟، بۇ مۇمكىن ئەمەس. چۈنكى ئىنسان ئۆزىنىڭ ياكى خۇددى ئۆزىنى سۆيگەندەك سۆيىدىغان بىرىنىڭ ئىشىدىن باشقىلارنىڭ ئىشىنى تولۇپ تاشقان قىزغىنلىق ۋە ھەۋەسكارلىق بىلەن قىلمايدۇ. بەلكى بولۇشىغا

قىلىپ قويدۇ. بۇ دۇنيانىڭ ئىشلىرىدا شۇنداق  
 بولغان يەردە، ئاخىرەتلىك ئىشلار دىچۇ؟، بەدەل  
 ھەجنى ئادا قىلىشتىچۇ؟، ئۆزى ياكى ئۆزىدەك  
 سۆيگەن بىرى بولمىغان كىشىلەر ئۈچۈن بەدەل  
 ھەج قىلغان ئادەم ھاجىلار ماڭغاندەك ماڭىدۇ،  
 ئۇلار ئولتۇرغاندەك ئولتۇرىدۇ، كەبىنى تاپ  
 قىلىدۇ، سافا بىلەن مەرۋىنى سەئىي قىلىدۇ،  
 مىنادا قونىدۇ، ئەرەفاتتا تۇرىدۇ، يەنى ھاجىلار  
 قىلغان بارلىق پائالىيەتلەرنىڭ ھەممىسىنى قىلىدۇ.  
 ئەمما قانداق قىلىدۇ؟! بەلكى ئۇ رەسمىيەت  
 ھېسابىدا قىلىپ قويدۇ. چۈنكى ئۇنىڭ ئۈچۈن  
 مۇھىم بولغان ئىش، تىزىملىك بۇ رەسمىيەتتىن  
 قۇتۇلۇپ ئارام ئېلىش بولۇپ قالىدۇ. شۇڭا  
 مۇنداق ئادەم سىرتقى پائالىيەتلەرنى ئادا قىلغان  
 بىلەن ئۆزىنى ئىبادەت ئىچىدە تۇرغاندەك ھېس  
 قىلمىغانلىقتىن، ھەج پائالىيەتلىرى ئىچىدە  
 باشقىلارنىڭ غەيۋىتىنى قىلىش، ئىبادەت ۋاقتىدا  
 ئۇخلاش، كىشىلەرگە زىيان يەتكۈزۈش، تاماكا  
 چېكىش، پۇلى بار تۇرۇپ تارقىتىلغان



سەدىقىلەرگە يۈگۈرۈش، ھاجىلارغا ئازار  
بېرىش قاتارلىق گۇناھ-مەسىيەتلەردىن  
ساقلىنالماسلىقى مۇمكىن.

ئۇنىڭ ئۈستىگە بۇ بەدەل ھەجنى پەقەت پۇل  
ئۈچۈنلا قىلغان بولسىچۇ؟ خۇددى كىشىلەر  
كۈنلۈكنى سېتىۋالدىغان مەدىكارلاردەكلا  
ئۆزىنى بىراۋغا بەدەل ھەج قىلىش ئۈچۈن  
كۈنلۈك سېتىشنى ئادەت قىلىۋالغان بىر ئادەمدە  
قانچىلىك ئىخلاس بولسۇن!؟.

مۇنداقلارنىڭ قىلغان ھەج بەدىلىنىڭ قوبۇل  
بولماسلىق نىسبىتى ئاۋۋالقىلارنىڭكىدىن ئەلۋەتتە  
يۇقىرى. چۈنكى ئاۋۋالقىلار پۇل ئۈچۈن ھەج  
قىلمىغان بولسىمۇ، ھەجنىڭ پەرز، ۋاجىبلىرىنى  
تولۇق ئورۇندىماسلىقى، ئىخلاسسىزلىق ۋە  
سەمىمىيەتسىزلىكى سەۋەبىدىن مەزكۇر ھەجنىڭ  
ساۋابىدىن مەھرۇم قالسا، كېيىنكىلەر پۇلغا  
ياللانغانلىقى ۋە پۇلىلا كۆزلەپ ھەج قىلغانلىقى

سەۋەبلىك ساۋابتىن مەھرۇم قالدۇ. ھەر  
ئىككىلىسى ئوتتۇرىدا يوق ساۋابنى كىمگە  
بېرەلسۇن؟.

۲. ھەج قىلىشقا شارائىتى تولۇق تۇرۇپ،  
ھاياتىدا بىرەر قېتىم بولسىمۇ ھەج قىلىشنى  
ئويلاپ قويمىغان، يولىنىمۇ ماڭمىغان ۋە شۇ  
ھالىتى بىلەن ئۆلگەن ئادەم ئۈچۈن قىلىنغان  
بەدەل ھەج قوبۇل بولمايدۇ. چۈنكى ئادەمنىڭ  
ئۆزى بىۋاسىتە قىلغان ئىبادەتلىرىدىنمۇ بەزىسى  
تۈرلۈك يېتەرسىزلىكلەر تۈپەيلى قوبۇل  
بولمايدىغان تۇرسا، بىراۋ ئۆزى ئورۇنداشنى  
خالىمىغان بىر ئىبادەتنى باشقا بىرى كېلىپ  
زورىغا ئۇنىڭغا تېڭىپ ئورۇنداپ قويسا، ئاللاھ  
تائالا مەزكۇر ئىبادەتنى ئۇنىڭدىن قوبۇل  
قىلامدۇ؟، ئۇنىڭ ئۈستىگە ئىبادەت ھەر كىم  
ئۆزى قىلىش بىلەنلا ئادا تاپىدىغان ئەمەلدۇر.  
ئەگەر پۇل بىلەن ئادەم ياللاپ ئىبادەتنىڭ  
مەسئۇلىيىتىدىن چىققىلى بولىدىغان ئىش بولسا

ئىدى، پۇلى بار مىليونېرلار ئەڭ ئاۋۋال  
جەننەتكە كىرسە بولاتتى.

ئەمدى ھەدىستە، ئۆلۈپ كەتكەن ئايال ئۈچۈن  
ئۇنىڭ قىزىنىڭ ھەج قىلىپ قويۇشىنىڭ سەۋەبى  
شۇكى، ئايال ئۆزىگە ھەج پەرز بولۇشىنىڭ  
شەرتلىرىگە توشقانلىقتىن، ھەج پەرزىنى ئادا  
قىلىشنى ئۈستىگە ئېلىۋالغان، ئەمما ئۇنى ئادا  
قىلىشقا ئۆمرى يار بەرمەستىن ئۆلۈپ  
كەتكەنلىكى سەۋەبىدىن، ھەج ئۇنىڭ ئۈستىدە  
قەرز بولۇپ قالغان، ئۇنىڭ قىزىنىڭ ئانىسى  
ئۈچۈن ھەج قىلىپ قويۇشى جائىزلا ئەمەس،  
بەلكى پەرز بولۇپ قالغان. چۈنكى پەيغەمبەر  
ئەلەيھىسسالامنىڭ مەزكۇر ھەدىستىكى  
«ئېيتىڭچۇ، ناۋادا ئانىڭىزنىڭ بويىنىدا قەرزى  
بولغان بولسا، ئۇنى ئادا قىلامتىڭىز؟» دېگەن  
سۆزى بۇنى ئىپادىلەيدۇ.

۳. ھەجگە يېتەرلىك نۇقتىسىدا ئىگە بولۇش ۋە يولنىڭ ئوچۇق بولىشىدىن ئىبارەت شەرتلىرىگە توشمىغانلىقتىن، ھەج قىلالماي ئۆلۈپ كەتكەنلەر ئۈچۈن بەدەل ھەج قىلىنمايدۇ. چۈنكى ئۇلار ھايات ۋاقتىدا ھەج قىلىش شەرتلىرىگە توشمىغانلىقى ئۈچۈن ئۇلارغا ھەج پەرز بولمىغان. بىراق ھايات ۋاقتىدا پەرز بولمىغان ھەج ئۆلگەندىن كىيىن پەرز بولمايدۇ.

مۇسۇلماندا تۆۋەندىكى بەش تۈرلۈك شەرت تېپىلسا ئۇ كىشى ئۈچۈن ھەج قىلىش پەرز بولىدۇ:

۱- مۇسۇلمان بولۇشى كېرەك. ۲- بالاغەتكە يەتكەن بولۇشى كېرەك. ۳- ئەقلى- ھۈشى جايىدا بولۇشى كېرەك. ئەقىلىسىز كىشىگە ھەج قىلىش پەرز بولمايدۇ ۋە ئەقلى يوق ھالەتتە قىلىنغان ھەج ئىتبارغا ئېلىنمايدۇ. ئۇنىڭ ئۈچۈنمۇ

ھەج قىلىنمايدۇ. ۴- ھۆر بولۇش كېرەك. ۵- ھەج قىلىش ئۈچۈن بېرىپ-كەلگۈچە يەتكۈدەك ئىقتىسادى بولۇش، تەن-سالامەتلىكى ياخشى بولۇش، يول ئوچۇق بولۇش كېرەك. ئايال كىشى ئۈچۈن مەھرەم بولۇش كېرەك. مەھرەمى بولمىغان ئايالغا ھەج پەرز بولمايدۇ.

ئەمدى شۇنداق بولسىمۇ، ئۆلۈپ كەتكەن ئاتا-ئانىغا ئاتاپ بەدەل ھەج قىلدۇرۇپ قويسا ساۋاب بولمامدۇ؟ دېگەن سوئال كېلىشى مۇمكىن. **بۇنىڭغا مۇنداق جاۋاب بېرىلىدۇ:**

(۱) ئاتا-ئانىسىنى ساۋابتىن بەھرىمەن قىلماي دېگەن ئادەم بەدەل ھەج ئۈچۈن ئاتىغان پۇلىنى جەمئىيەتتىكى يېتىم-يېسىرلارغا، تۇل ئاياللارغا، مەدرىسە تالىپلىرىغا، تۇغقانلىرى ياكى قوشنىلىرىنىڭ بىلىم يۇرتلىرىدا ئىقتىسادى قىيىنچىلىق تارتىۋاتقان پەرزەنتلىرى بولسا، شۇلارغا سەرپ قىلسا، ئۇنى بەدەل ھەج

قويمچىسىغا بەرگەندىن ياكى قويمچى  
بولمىسىمۇ بىر لا ئادەمگە بېرىپ ئۇنى بەھرىمەن  
قىلغاندىن نەچچە ھەسسە ئارتۇق ساۋاب ۋە  
بۈيۈك ئەجىر تاپىدىغانلىقىنى بىلسە ئىدى،  
ھېچكىم ئاتىغان پۇلنى ساۋاب بولۇشى نامەلۇم  
بولغان ئىشقا سەرپ قىلماي، يوقسۇللارنى  
يۈلەشتىن ئىبارەت ساۋابى ئېنىق ۋە كاپالەتلىك  
ئىشقا خەرج قىلغان بولاتتى.

(۲) زاكاتتى، سەدىقنى ۋە ھەر قانداق بىر  
خەير ئىھساننى يىراقلارغا بەرگەندىن كۆرە،  
ئۆزىنىڭ تۇغقانلىرى ياكى قوشنىلىرى،  
تونۇشلۇرى ئارىسىدىكى ئېھتىياج ئىگىلىرىگە  
بەرسە، سەدىقنىڭ ھەم سىلە-رەھىمنىڭ  
ساۋابىدىن ئىبارەت ئىككى قات ساۋاب  
قازىنىدىغانلىقىنى پەيغەمبەر ئەلەيھىسسالام  
ھەدىسلىرىدە بايان قىلىنىدۇ. ئەھۋال بۇنداق  
ئىكەن، راستىنلا ساۋاب ئىزدىگەن ئادەم ئۆزى  
تونۇمايدىغان ئادەملەرگە بەدەل ھەج قىلدۇرۇپ

ساۋاب تاپمەن دېمەستىن، كۆز ئالدىدىكى نەق ساۋاب بولىدىغان ئىشلارغا پۇل سەرپ قىلىدۇ. بۇ ئىككى قات ساۋابنى ھەركىم ئۆلۈپ كەتكەن ئاتا-ئانىسىغا ئاتسا، -ئاللاھنىڭ ئىزنى بىلەن- مەزكۇر ئىشنىڭ ساۋابى ئۇلارغا يېتىدۇ.

(۳) جەمئىيەتتىكى ئېھتىياج ئىگىلىرىنىڭ ھالىدىن خەۋەر تېپىش شۇ جەمئىيەتتىكى قول ئىلكىدە بار كىشىلەرنىڭ ئۈستىگە پەرز بولۇپلا قالماستىن، بەلكى ئىماننىڭ تەقەززالىرىدىندۇر. **پەيغەمبەر ئەلەيھىسسالامنىڭ: «قوشنىسىنىڭ ئاچ قالغانلىقىنى بىلىپ تۇرۇپ، ئۆزى توق ياتقان ئادەم مۆمىن بولالمايدۇ» [8]** دېگەن ھەدىسى بۇنى ئىپادىلەيدۇ. راستىنلا ئاتا-ئانىسىغا ساۋاب قازاندۇرۇشنى ئىستىگەن ئادەم ساۋابى كاپالەتكە ئېلىنمىغان بەدەل ھەجنى قىلدۇرىمەن دەپ يۈرمەستىن، ئاتىغان پۇلنى مۇنداق زۆرۈر بولغان ئىجتىمائىي پەرزنى ئادا قىلىشقا سەرپ قىلىدۇ. بۇ ئارقىلىق ئۇ ئادەم، ئاتا-ئانىسىنى

تەسەۋۋۇر قىلغىنىدىنمۇ ئارتۇق ساۋابقا  
ئېرىشتۈرىدۇ. چۈنكى پەرزنى ئادا قىلغاننىڭ  
ساۋابى نەپلىنى ئادا قىلغاننىڭكىدىن ئەلۋەتتە  
ئارتۇق بولىدىغانلىقىنى ھېچكىم ئىنكار  
قىلالمايدۇ.

(۴) ئاتا-ئانىسى ئالەمدىن ئۆتۈشتىن بۇرۇن  
ئۆزى ئۈچۈن ھەج قىلىپ قويۇشنى ۋەسىيەت  
قىلغان بولسا، ئۇنىڭ قالدۇرغان مال-دۇنياسىنىڭ  
ئۈچتىن بىرىدىن كۆپ خەرج قىلماسلىق شەرتى  
بىلەن بەدەل ھەج قىلىش ياكى قىلدۇرۇش  
پەرزەنتلىرىنىڭ ئۈستىدە مەجبۇرىيەت بولۇپ  
قالدۇ.

(۵) بىراۋغا بەدەل ھەج قىلىپ قويماقچى  
بولغان ئادەمنىڭ ئاۋۋال ئۆزىنىڭ ئۈستىدىكى  
پەرز ھەجنى ئادا قىلىپ بولغان بولمىشى  
شەرتتۇر.



(۶) تىرىكلەردىن قاتتىق ياشىنىپ قالغانلىقتىن ياكى ساقايمىدايدىغانلىقى ئېنىقلانغان كېسەلگە گىرىپتار بولغانلىقتىن، ئۆزىنىڭ ھەج سەپىرىگە چىقىشىدىن ئۈمىد ئۈزۈلگەن ۋە ھەج پەرزىنى ئادا قىلىشقا يېتەرلىك ئىقتىسادى بولغان ئادەم ئۈچۈن ئۇنىڭ بالىلىرىدىن بىرەرسى دادىسى ئۈچۈن ھەج قىلسا بولىدۇ.

ناۋادا بالىلىرى بولمىسا ياكى ئۇلار ھەرەمگە بارالمىسا، دىيانىتىگە ئىشىنىلىدىغان كىشىلەردىن بىرەرسىگە بەدەل ھەج قىلدۇرسا جايىز بولىدۇ.

ئۆزىنىڭ دادىسى ياكى ئانىسى ئۈچۈن ھەج قىلغان ئادەم بىلەن پۇلغا ياللىنىپ ھاياتىدا بىر قېتىم كۆرۈپ باقمىغان بىر ئادەم ئۈچۈن ھەج قىلغان ئادەمنىڭ ئىبادەت جەريانىدىكى كەيپىياتى بىر خىل بولامدۇ؟، ھالبۇكى، ھەج دېگەن يۈرەكتىن چىقمىسىمۇ بولمىشىچە بېجىرىپ قويسا بولىۋېرىدىغان رەسمىيەت ئەمەس، بەلكى

ھەجمۇ خۇددى نامازغا ئوخشاش ئەقىل، قەلب  
ۋە باشقا ئورگانلارنىڭ ئىشتىراكى بىلەن  
ئورۇندىلىدىغان ئۇلۇغ ئىبادەتتۇر.

(۷) پاسپورت بېجىرىش ئىمكانىيىتىنىڭ يوقلىقى  
ياكى ئۆزى ھۆكۈمەت كادىرى بولغانلىقتىن،  
ھەجگە بارالمايدىغانلىقىنى باھانە قىلىپ، ئۆزى  
ئۈچۈن ئادەم ياللاپ بەدەل ھەج قىلدۇرۇش  
جانىز ئەمەس.

پاسپورت بېجىرىش ئىمكانىيىتى يوق ئادەمگە  
ھەج پەرز ئەمەس. چۈنكى بىراۋغا ھەجنىڭ  
پەرز بولۇپ بەلگىلىنىشى ئۈچۈن ئۇنىڭ ھەج  
سەپىرى ئۈچۈن يولى ئوچۇق بولۇشى شەرت.  
پاسپورت ئالالمىغان ئادەمنىڭ يولى ئوچۇق  
بولمىغان بولىدۇ. شۇڭا ئۇ كىشى ھەجنىڭ پەرز  
بولۇش شەرتىگە چۈشمەيدۇ.

ئەمدى ئىشچى-خىزمەتچىلەرگە كەلسەك؛ ئايلىق  
مائاشتىن باشقا ئىقتىسادى كىرىمى يوق،

بالىلارنىڭ تۇرمۇشى، ئوقۇشى ۋە بارلىق چىقىملىرى شۇ بىرلا مائاشقا قاراشلىق بولۇپ قالغان، ئەگەر ھەجگە بارغان تەقدىردە، مائاشىدىن ئايرىلىپ قېلىپ بالىلارنىڭ تۇرمۇشى ۋە ئوقۇشى ۋەيرانلىققا ئۇچراش خەۋپىدىكى ئادەملەرگە ھەج پەرز ئەمەس. چۈنكى ھەج دېگەن ھەج سەپىرىگە چىققانلىق سەۋەبى بىلەن ئۆزىگە ياكى بالا-چاقىلىرىغا ماددى ياكى مەنئىي زىيان-زەخمەت يەتمەيدىغان شارائىتتىكى ئادەملەرگىلا پەرز بولۇپ بەلگىلىنىدۇ.

پەرز ھەج نامازغا ئوخشاش بىر پەرز ئەمەس. نامازنى قانداقلا شارائىتتا بولمىسۇن چوقۇم ئادا قىلىش پەرز. ئەمما ھەج ئۇنىڭ يولىغا كۈچى يەتكەن ئادەمگە پەرز بولىدىغان شەرتلىك ئىبادەتتۇر.

ئەھۋال بۇنداق ئىكەن، پاسپورت ئالالمىغانلار بىلەن ھەج سەپىرىگە چىقالمايدىغان شارائىتتىكى ئىشچى-كادىرلارنىڭ بەدەل ھەج قىلدۇرۇشى جانىز ئەمەس. چۈنكى ئۇلارنىڭ كۈنلەرنىڭ بىرىدە ھەج قىلىش ئىمكانىيىتىگە ئىگە بولۇپ قېلىش ئېھتىماللىقى بار. ھەج قاچان شەرت - شارائىت تېپىلسا شۇ چاغدا پەرز بولىدۇ. شۇنىڭ ئۈچۈن ھازىر ئىمكانىيىتىم يوق دەپلا بەدەل ھەج قىلدۇرۇش جانىز ئەمەس.

مانا بۇ، دىنىمىزنىڭ شەپقىتىدىندۇر. ئەگەر بۇ ئىككى خىل ئادەملەرگىمۇ ھەج پەرز بولغان بولسا ئىدى، ئۇلار ئادا قىلالمىغانلىقى سەۋەبلىك ئەلۋەتتە گۇناھكار بولاتتى. شۇڭا ئۇلار ھەج قىلىشقا ئارزۇسى بولغان بولسىمۇ، شارائىت يار بەرمىگەن سەۋەبلىك ھەج قىلالمىغانلىقى ئۈچۈن ئۇلاردىن بۇ ئىبادەت ساقىنتۇر.

ئەللامە ھافىز ئىبنى ھەجەر «فەتھۇلبارى» ناملىق مەشھۇر ئەسىرىدە مۇنداق دېگەن:  
«بەدەل ھەجنى جائىز دېگەنلەرگە كۆرە، ھەج پەرزنى ئادا قىلالماي ئۆلۈپ كەتكەن ياكى ساقايمىدىغان پالەج كېسىلىگە گىرىپتار بولغان ئادەملەر ئۈچۈن قىلىنغان بەدەل ھەجلا ئادا تاپىدۇ. بۇنىڭغا ھەر قانداق كېسەللىك كىرمەيدۇ. چۈنكى كېسەلدىن ساقىيىشتىن ئۈمىد ئۈزۈلمەيدۇ. ساراڭمۇ كىرمەيدۇ، چۈنكى ئۇنىڭ ئوڭشاپ قېلىشىدىن ئۈمىد بولىدۇ، تۈرمىگە كىرىپ كەتكەن ئادەممۇ كىرمەيدۇ، چۈنكى ئۇنىڭمۇ ئازاتلىققا چىقىشىدىن ئۈمىد بولىدۇ. پېقىرمۇ كىرمەيدۇ، چۈنكى ئۇنىڭمۇ پۇللۇق بولۇپ قېلىشىدىن ئۈمىد ئۈزۈلمەيدۇ.» [9]

**قەدىمقى ئۆلىمالارنىڭ بەدەل ھەج ھەققىدىكى قاراشلىرى**

قەدىمقى ئۆلىمالارنىڭ ۋە مەزھەب  
 پېشىۋالىرىنىڭ بەدەل ھەج مەسىلىدىكى  
 قاراشلىرى ھەر خىل بولغان بولسىمۇ، پەقەت  
 ئۆلۈكلەردىن ھاياتلىق ۋاقتىدا ئۆزى ئۈچۈن  
 بەدەل ھەج قىلىنىشنى ۋەسىيەت قىلغان ياكى  
 ھەج قىلىش شەرتىگە توشقان تۇرۇپ ھەج  
 قىلالماي ئالەمدىن ئۆتكەنلەر بىلەن تىرىكلەردىن  
 ساقايماس كېسەلگە گىرىپتار بولغانلىقى ياكى  
 قاتتىق ياشىنىپ قالغانلىقى سەۋەبلىك ھەجگە  
 بارالمايدىغانلاردىن باشقىلار ئۈچۈن بەدەل ھەج  
 قىلىنمايدىغانلىقىغا بىرلىككە كەلگەن.

### مېيىت ئۈچۈن بەدەل ھەج قىلىش مەسىلىسى:

مېيىت ئۈچۈن بەدەل ھەج قىلىش مەسىلىسىدە،  
 ھەنەفىي ۋە مالىكىي مەزھەبلىرىگە كۆرە، مېيىت  
 ئەگەر ئۆزى ئۈچۈن بەدەل ھەج قىلىنىشنى  
 ۋەسىيەت قىلغان بولسا، ئۇنىڭ قالدۇرغان مال-  
 دۇنياسىنىڭ ئۈچتىن بىرىدىن ئارتۇق سەرپ

قىلماسلىق شەرتى بىلەن ئۇنىڭ ئۈچۈن بەدەل  
ھەج قىلىپ قويسا بولىدۇ.

ئەمما شافىئىي ۋە ھەنبەلىي مەزھەبلىرىگە  
كۆرە، بىراۋ ھەج قىلىشنىڭ شەرتلىرىگە توشقان  
تۇرۇغلۇق، ھەج قىلالماي ئۆلۈپ كەتكەن  
بولسا، ئۇ بەدەل ھەج قىلىشنى ۋەسىيەت قىلغان  
بولسۇن ياكى قىلمسۇن، بالىلىرى ئۇنىڭ  
قالدۇرغان مال دۇنياسىدىن سەرپ قىلىپ بەدەل  
ھەج قىلىپ قويىشى ئۇلارنىڭ ئۈستىدە  
قەرزدۇر ([10])

## ھايات ئادەم ئۈچۈن بەدەل ھەج قىلىش

### مەسئەلىسى:

ھايات ئادەم ئۈچۈن بەدەل ھەج قىلىش  
مەسئەلىسىدە، ھەنەفىي، شافىئىي ۋە ھەنبەلىي  
مەزھەبلىرى قاتتىق ياشىنىپ قالغانلىقى ياكى  
ساقايماس كېسەلگە گىرىپتار بولغانلىقى

سەۋەبلىك ھەج سەپىرىگە چىقالمايدىغان ئادەم  
ئۈچۈن بەدەل ھەج قىلىشنى جائىز دەپ قارايدۇ.

ئەمما مالىكى مەزھىبىگە كۆرە، سەۋەب نېمە  
بولشىدىن قەتئىينەزەر تىرىك ئادەم ئۈچۈن  
بەدەل ھەج قىلىنمايدۇ. چۈنكى جىسمانىي  
ئىبادەتتىن مەقسەت تەنگە رىيازەت  
چەككۈزۈش، ئۈنى بىر ئاز مۇشەققەت  
تارتقۇزۇش ئارقىلىق روھانىيەتنى  
كۈچلاندۈرۈش مەقسەت قىلىنىدۇ. ھەج قىلىشقا  
بۇيرۇلۇشتىن مەقسەت ۋەتەندىن ئايرىلىپ  
مۇساپىرلىق تارتىش، ئىھرام باغلاش ئارقىلىق  
ئاخىرەتلىك كىيىمنى ياد ئېتىش، شەيتانغا تاش  
ئېتىش سافا بىلەن مەرۋىنى سەئىي قىلىش،  
كەبىنى تاۋاپ قىلىش قاتارلىق ھېكمىتىنى ۋە  
سەۋەبىنى بىلمەيدىغان ئىشلار دىمۇ ئاللاھ  
تائالاغا بويسۇنۇش قاتارلىقلار دۇر. ھالبۇكى،  
ئۆيىدە ئولتۇرۇپ بەدەل ھەج قىلدۇرغان ئادەم



ھەجنىڭ بۇ ئاساسلىق غايىسىنى ئەمەلگە ئاشۇرالمىدىغانلىقى مۇقەررەردۇر. ([11])

## ھازىرقى زامان ئۆلىمالىرى نەزىرىدە بەدەل ھەج قىلىشنىڭ شەرتلىرى

تۆۋەندە سەئۇدى ئەرەبىستان ئىلمى تەتقىقات دىنى پەتىۋا تەشۋىقات كومىتېتىدىكى ئۆلىمالارنىڭ بەدەل ھەج قىلىشنىڭ شەرتلىرى ھەققىدىكى پەتىۋاسىنى ئەينەن نەقىل قىلىمەن:

۱- ھەج سەپىرىگە چىقىشقا كۈچى يېتىدىغان كىشى ئۈچۈن بەدەل ھەج قىلىش قەتئىي جائىز ئەمەس.

۲- بەدەل ھەج پەقەت ھەج پەرزىنى ئادا قىلالماي ئۆلۈپ كەتكەن، ياشىنىپ قالغانلىق ياكى ساقايماس كېسەللىك سەۋەبتىن ھەج سەپىرىگە ئاتلىنىشتىن ئۈمىدى ئۈزۈلگەن كىشى ئۈچۈنلا قىلىنىدۇ.

۳- بەدەل ھەج يوقسۇل كىشىلەر ئۈچۈن قىلىنمايدۇ. چۈنكى ئۇلارغا ھەج پەرز ئەمەس.

۴- ئۆزى ئۈچۈن ھەج قىلىپ بولمىغان ئادەمنىڭ باشقىسى ئۈچۈن بەدەل ھەج قىلىشى جائىز ئەمەس.

۵- ئايالنىڭ ئەر ئۈچۈن، ئەرنىڭ ئايال ئۈچۈن بەدەل ھەج قىلىشى جائىزدۇر.

۶- بىر ئاۋنىڭ بىر ھەج دە بىر دىن ئارتۇق ئادەم ئۈچۈن بەدەل ھەج قىلىشى جائىز ئەمەس. چۈنكى بىر ھەج دە بىر ئادەم بىر لا ھەج قىلالايدۇ. بۇ بىر ھەج بىر ئادەم ئۈچۈنلا كۇپايە قىلىدۇ.

۷- بەدەل ھەج قىلغۇچىنىڭ مەقسىتى پۇل تېپىشلا بولماسلىقى لازىم.

۸- بەدەل ھەج قىلىشقا تەيىنلەنگەن كىشىنىڭ ئۆزىنى تەيىنلىگەن كىشىدىن سورىماستىن،

بەدەل ھەجنى باشقا بىرىگە ئۆتۈنمەسلىكى  
لازىم.

۹- بەدەل ھەجنى ئۆزىنىڭ بالىسىغا قىلدۇرۇش،  
بالىسى بولمىسا ياكى مۇمكىن بولمىسا، يېقىن  
تۇغقىنىغا قىلدۇرۇش لازىم. بۇ ئىككىسىمۇ  
بولمىغاندا يات بىرىگە قىلدۇرسا بولىدۇ.

۱۰- بەدەل ھەجنى ئورۇندايدىغان ئادەم  
تەقۋالىقى ۋە دىيانىتى بىلەن تونۇلغان، ھەج  
ئەھكاملىرىنى بىلىدىغان، ئىشەنچلىك، راستچىل  
كىشىلەر دىن بولۇشى لازىم.

۱۱- بىر قېتىم ھەج قىلىپ بولغان ئادەمنىڭ  
ئۆزى ئۈچۈن بەدەل ھەج قىلدۇرۇشى جائىز  
ئەمەس. ([12])

ئادەم ياللاپ بەدەل ھەج قىلدۇرۇش  
مەسلىسى

پۇلغا ئادەم كىرالاپ بەدەل ھەج قىلدۇرۇش  
مەسلىسى قەدىمدىن بىرى ئىسلام ئۆلىمالىرى  
ئوتتۇرىسىدا ئىختىلاپلىق مەسلىدۇر.

## مەزھەب ئۆلىمالىرىنىڭ كۆز قاراشلىرى

ھەنەفىي مەزھىبىنىڭ پېشىواللىرى پۇلغا ئادەم  
ياللاپ بەدەل ھەج قىلدۇرۇشنى جائىز  
كۆرمىگەن. ئۇلار ئىبادەتنىڭ پۇلغا  
قىلىنمايدىغانلىقىنى ۋە پەيغەمبەر  
ئەلەيھىسسالامنىڭ ئوسمان ئىبنى ئاس دېگەن  
كىشىگە: «ئەزان ئوقۇغىنىغا ھەق تەلەب  
قىلمايدىغان بىر مۇئەزرىن  
ئىشلەتكىن» ([13]) دېگەن ھەدىسىنى دەلىل قىلغان.  
شۇڭا ئىمام ئەزەم ئەبۇ ھەنەفىە «تائەت-  
ئىبادەتلەرگە ھەق ئالسا بولمايدۇ» دېگەن  
پرىنسىپنى ئوتتۇرىغا قويغان. شەيخۇل ئىسلام  
ئىبنى تەيمىيەنىڭ تەبىرى بىلەن ئېيتقاندا، پۇلغا  
ئادەم ياللاپ بەدەل ھەج قىلدۇرۇش بىدئەتتۇر.

چۈنكى پەيغەمبەر ئەلەيھىسسالام ياكى ساھابىلار بىرەر ئادەمگە پۇل بېرىپ بىرسى ئۈچۈن بەدەل ھەج قىلدۇرغان ئەمەس.

ئەمما ھەنەفىي مەزھىبىنىڭ كېيىنكى ۋارىسلىرى ۋە باشقا مەزھەبلەر دىنىي ئىلىملەرنى ئۆگەتكەنگە ھەق ئېلىشنىڭ جائىز سانالغانلىقىغا بەدەل ھەجنى قىياس قىلىپ، بەدەل ھەج قىلىش ئۈچۈن ئۇنىڭغا يېتەرلىك پۇل ئالسا بولىدۇ، دەپ قارايدۇ. ئۇلار پەيغەمبەر ئەلەيھىسسالامنىڭ «سىلەرنىڭ ھەق ئېلىشىڭلارغا ئەڭ ھەقلىق بولغىنى ئاللاھنىڭ كالامدۇر» ([14]) دېگەن ھەدىسىنى دەلىل قىلىپ، قۇرئان ئۆگىتىش ئۈچۈن ھەق ئالسا بولغان يەردە، بەدەل ھەج قىلىش ئۈچۈنمۇ ھەق ئالسا بولىدىغانلىقىنى ئىلگىرى سۈرگەن. ([15])

**ھازىرقى زامان ئۆلىمالىرىنىڭ كۆز قاراشلىرى**

ھازىرقى زامان ئۆلىمالىرىدىن بەدەل ھەجنى  
پۇلغا قىلدۇرسا بولىدۇ دېگۈچىلەر بەدەل ھەج  
قىلغۇچى ئۈچۈن مۇنداق ئىككى شەرتنى  
بەلگىلەيدۇ:

۱ - بەدەل ھەج قىلغۇچىنىڭ مەقسىتى پۇل تېپىش  
بولماسلىقى.

۲ - بەدەل ھەج ئۈچۈن بېرىلگەن پۇل كەملىسە  
يەنە تەلەپ قىلىشى، ئەگەر ئېشىپ قالسا  
ئىگىسىگە قايتۇرۇپ بېرىشى  
كېرەكلىكىدىن ([16]) مەلۇم بولىدىكى، بەدەل  
ھەج پۇل تېپىش مەقسىتى بىلەن قىلىنمايدۇ.  
ناۋادا بىراۋ پەقەت پۇل تېپىش مەقسىتى بىلەنلا  
بەدەل ھەج قىلسا، ئۇنىڭ ھەججىسى قوبۇل  
بولمايدۇ. چۈنكى ئىبادەت قىلىش نىيىتى بىلەن  
قىلىنمىغان ئىبادەت قانداقمۇ قوبۇل بولسۇن؟  
پەيغەمبەر ئەلەيھىسسالام بۇ ھەقتە مۇنداق

دەيدۇ: «ئەمەللىرىنىڭ قوبۇل بولۇشى نىيەتلەرگە باغلىقتۇر». ([17])

سەئۇدى ئەرەبىستان ئىلمى تەتقىقات دىنى پەتىۋا تەشۋىقات كومىتېتىنىڭ ۱۰۰/۱۱ - نومۇرلۇق پەتىۋاسىدا مۇنداق دېگەن:

«ئەپسۇسكى، ھازىرقى زاماندا بەدەل ھەج قىلىمىز دېگەنلەرنىڭ مۇتلەق كۆپ سانلىقى پەقەت پۇل تېپىش مەقسىتى بىلەنلا بۇ ئىشنى قىلىدۇ. مۇنداق قىلىش قەتئىي ھارامدۇر. ([18])

چۈنكى ئىبادەت مال-دۇنياغا ئېرىشىش ئۈچۈن قىلىنمايدۇ. **ئاللاھ تائالا قۇرئان كەرىمدە: (مَنْ كَانَ يُرِيدُ حَرْثَ الْآخِرَةِ نَزِدْ لَهُ فِي حَرْثِهِ ۖ وَمَنْ كَانَ يُرِيدُ حَرْثَ الدُّنْيَا نُؤْتِهِ مِنْهَا وَمَا لَهُ فِي الْآخِرَةِ مِنْ نَصِيبٍ)** تەرجىمىسى: «كىمكى **(قىلغان ئەمەلى بىلەن)** ئاخىرەتنىڭ ساۋابىنى كۆزلىسە، ئۇنىڭ ساۋابىنى زىيادە بېرىمىز، كىمكى دۇنيانىڭ مەنپەئىتىنى كۆزلىسە، **(ئۇنىڭ تىلىگەن)** مەنپەئىتىنىڭ بەزىسىنى بېرىمىز،

ئۇنىڭغا ئاخىرەتتە (ساۋابتىن) ھېچ نېسئوھ يوق» ([19]) دېگەن ئىلاھىي پرىنسىپنى بېكىتىۋەتكەن. دېمەك؛ ئاللاھ تائالا ئۆزى ئۈچۈن خالىس قىلىنمىغان ئىبادەتنى قەتئىي قوبۇل قىلمايدۇ.

پەيغەمبەر ئەلەيھىسسالام ئىبادەت ئورۇنلىرىنى مال-دۇنيا تېپىش ئورۇنلىرىغا ئايلىنىپ قېلىشتىن قوغدىغان. ئۇ ساھابىلىرىغا: «سىلەر مەسجىدلەر دە ئېلىم-سېتىم ئىشلىرىنى قىلىۋاتقانلارنى كۆسەڭلار "ئاللاھ سوداڭلاردا پايدا بەرمىگەي" دەڭلار» دەپ ئۈگەتكەن. ئىبادەت قىلىدىغان ئورۇننى پۇل تاپىدىغان ئورۇن قىلىۋالغانلارغا شۇنداق بەددۇئا قىلىنغان يەردە، پۇلغا بەدەل ھەج قىلىشقا ئوخشىغان ئىبادەتنىڭ ئۆزىنى كەسپىگە ئايلاندۇرىۋالغانلارغا نېمە دېيىش كېرەك؟، بۇلار ئىبادەتنى راستىنلا تىجارەتكە ئايلاندۇرىۋالغانلاردۇر. شۇڭا ھەنبەلى



مەز ھېبىنىڭ كاتتا ئۆلىمالىرى بىر ئاۋنى بەدەل ھەج ئۈچۈن كىرالاشنى قەتئىي جەننەت ئەمەس دەپ كەسكىن جاكارلىغان. شەيخۇل ئىسلام ئىبنى تەيمىيە (201) «كىمكى بەدەل ھەجنى پۇل ئۈچۈنلا قىلىدىكەن، ئۇنىڭغا ئاخىرەتلىكتىن ھېچقانداق نېسىۋە يوقتۇر» دېگەن. (211)

شەيخۇل ئىسلامنىڭ سۆزىدىن پۇلغا بەدەل ھەج قىلغان ئادەمنىڭ قىلغان ھەججىسىنىڭ قوبۇل بولمايدىغانلىقى ۋە ئۇنىڭ ئاخىرەتلىك نېسىۋىدىن مەھرۇم ئىكەنلىكى ئىپادىلىنىدۇ. ھەججىسى قوبۇل بولمىغان ۋە بۇ ھەججە ئاخىرەتلىك ئۈچۈن ھېچ نەرسە تاپالمىغان ئادەم بەدەل ھەج قىلىش ئۈچۈن پۇل ئالغان كىشىگە نېمىسىنى بېرەلەيدۇ؟، ئۆزىدە يوق ساۋابىنى ئۇنىڭغا قانداقمۇ بېرەلسۇن؟.

ئەز ھەرىي دوكتۇر ئابدۇلئەزىز رەھمەتۇللاھ (221) «ساجىيە ئىسلام بىلىملىرى

تورى» دا ئېلان قىلغان بىر ماقالىسىدا مۇنداق دەپ يازىدۇ: «مەيلى ھايات ئادەم بولسۇن، مەيلى مېيىت بولسۇن، ئاللاھ تائالا بەندىگە پەرز قىلغان ئىبادەتنى ئۆزى قىلماي، باشقىلارغا پۇل بېرىپ كىرالاپ قىلدۇرسا، ئىبادەت ئادا بولمايدۇ. چۈنكى ئىبادەت دېگەن باشقىلارغا پۇل بېرىپ، باشقىلارنى ياللاپ قىلدۇرىدىغان ئىش ئەمەس، ئىبادەتنىڭ توغرا بولۇشى ئۈچۈن ئالدى بىلەن ئىبادەتنى ئورۇندىغۇچىدىن نىيەت خالىس بولمىسا بولمايدۇ. مال-دۇنيا ئۈچۈن ھەج قىلىدىغان كىرەكلىكلەر ساۋابقا ئەمەس، پەقەت ئاشۇ ئاز غىنە پۇلغىلا ئېرىشىدۇ.» [23]

تەبىئىيىكى، مۇنداق بەدەل ھەجنى ئورۇندىغۇچى ساۋابقا ئېرىشەلمىگەن ئىكەن، بەدەل ھەجنىڭ ئىگىسىگىمۇ ساۋاب يوق دېگەنلىك. چۈنكى يوق نەرسىنى بەرگىلى بولمايدۇ. ئەمدى، بەدەل ھەج قىلدۇرماقچى بولغان ئادەم ياخشى نىيەت بىلەن پۇل بەرگەن تۇرسا، نېمىشقا ئۇنىڭغا ساۋاب بولمايدۇ؟ دېگەن سوئال كېلىشى مۇمكىن.

بىز دەيمىزكى، ئاللاھ تائالا ئۆزى ئاتا قىلغان مال-دۇنيانىڭ ھېسابىنى چوقۇم ئالىدۇ. مال-دۇنيانى ياخشىلىق يوللىرىغا ئىشلەتكەنلەرگە ساۋاب بەرگەندەك، يامانلىق يوللىرىغا ئىشلەتكەنلەرنى جازا لايىدۇ. ئىسلام دىنىدا بىرەر ئىشنىڭ ساۋابلىق بولۇشى ئۈچۈن ئۇنىڭ ئىسلام كۆرسەتمىسىگە ئۇيغۇن بولۇشى شەرت. ئادەم كىرالاپ بەدەل ھەج قىلدۇرۇش شەيخۇل ئىسلام ئىبنى تەيمىيەنىڭ تەبىرى بىلەن ئېيتقاندا بىدئەتتۇر. چۈنكى پەيغەمبەر ئەلەيھىسسالام ياكى ساھابىلار ئادەم ياللاپ بەدەل ھەج قىلدۇرغان ئەمەس. بىدئەت ئەمەس دېگەن تەقدىردىمۇ بۇ بەدەل ھەج ئىشەنچلىك ياخشى ئادەملەرنىڭ يانچۇقىدا مەككىگە كەلگەن بولسىمۇ، مەككىدە تەقۋالىقى، ئىشەنچلىكلىكى مەلۇم بولمىغان بەدەل ھەج تىجارەتچىلەرنىڭ قولىغا چۈشۈپ كەتكەنلىكى سەۋەبلىك، بۇ بەدەل ھەجنىڭ قىلىنغان ياكى قىلىنمىغانلىقى مەلۇم ئەمەس. قىلىندى دەپ پەرەز قىلىنغان

تەقدىر دىمۇ، پۇل ئۈچۈن كىرالاغان ئادەملەر  
 ئۆزلىرى تونۇمايدىغان بىراۋلار ئۈچۈن  
 قېتىر قېنىپ، ھەجنىڭ پەرز، ۋاجىبلىرى تولۇق  
 ئورۇندىغان ھالدا قىلمايدىغانلىق ئېھتىمالى  
 ناھايىتى كۈچلۈكتۇر. مانا مۇشۇنداق ۋەزىيەت  
 ئاستىدا بەدەل ھەج ئۈچۈن پۇل سەرپ قىلغان  
 ئادەم مال-دۇنياسىنى ئىسراپ قىلغان بولىدۇ،  
 بەس. ئاللاھ تائالا ئىسراپخورلارنى  
 ياقتۇرمايدۇ.

## خۇلاسە كلام

پۇلغا بەدەل ھەج قىلدۇرۇش مەسىلىسىدە،  
 قەدىمقى ۋە ھازىرقى ئىسلام ئۆلىمالىرىنىڭ  
 كۆزقاراشلىرىنى بىرلەشتۈرگەن ھالدا  
 دەپمىزكى، ھەققىدە ھەج پەرز بولۇشىنىڭ  
 شەرتلىرى تولۇق بولغان بولسىمۇ ھەج قىلىش  
 پۇرسىتىگە ئېرىشەلمەستىن ئۆلۈپ كەتكەن ياكى  
 ئۆزى ئۈچۈن بەدەل ھەج قىلىنىشىنى ۋەسىيەت

قېلىپ كەتكەن مېيىت، ساقايماس كېسەلگە  
 گىرىپتار بولغان كىشى، قاتتىق ياشىنىپ  
 قالغانلىقى سەۋەبلىك ھەجنىڭ سەپىرىگە  
 چىقالمايدىغان كىشى قاتارلىقلار ئۈچۈن،  
 دىيانىتى بىلەن تونۇلغان ئىشەنچلىك كىشىلەر دىن  
 بىرەرسىگە ئۇنىڭ ھەر ھەمگە بېرىپ كېلىش  
 چىقىملىرىنى بېرىپ بەدەل ھەج قىلدۇرسا  
 بولىدۇ.

بەدەل ھەج قىلغۇچىمۇ ئۆزىنىڭ بەدەل ھەج  
 قىلىش جەريانىدىكى چىقىملىرىغا يېتەرلىك  
 مىقداردا پۇل ئالسا بولىدۇ. ناۋادا ئۇنىڭغا  
 چىقىمىدىن كۆپ پۇل بېرىلگەن تەقدىردە، ئاشقان  
 پۇلنى ئىگىسىگە قايتۇرۇش ياكى رازىلىقنى  
 ئېلىش ئارقىلىق ئاشقان مەبلەغىنى تەسەررۇپ  
 قىلالايدۇ.

ئەمما بەدەل ھەج قىلىشنى پۇل تېپىش كەسپىگە  
 ئايلاندۇرۇۋالغان ھايانكەشلەرگە پۇل بېرىپ

بەدەل ھەج قىلدۇرۇشقا بولمايدۇ. چۈنكى ئۇنداقلار بىر لا ئادەمگە ئەمەس، بەلكى نۇرغۇن ئادەمگە ھەج بەدىلى قىلمەن دەپ پۇل يىغىدۇ. ئاخىرىدا ھېچبىر نىڭ ھەج بەدىلىنى قىلمايدۇ. بۇ سەئۇدى ئەرەبىستاندا بىز كۆرىۋاتقان بىر رېئاللىق.

## خاتالىقنىڭ كاپارىتى كىمنىڭ ئۈستىگە بولىدۇ؟

بەدەل ھەج قىلغۇچى ھەجدىكى قۇربانلىقتىن باشقا ئۆزىنىڭ ھەج پەرزىنى ئادا قىلىش جەريانىدا سادىر قىلغان خاتالىقلىرى سەۋەبلىك ئۈستىگە يۈكلەنگەن دەم(قوي بۇغۇزلاپ تارقىتىش)نى ئۆز يانچۇقىدىن پۇل سەرپ قىلىپ ئادا قىلىدۇ. چۈنكى خاتالىق ئۇنى بەدەل ھەج قىلىشقا بۇيرۇغۇچىنىڭ خاتالىقى ئەمەس، بەلكى ئۆزىنىڭ خاتالىقىدۇر. شۇڭا جازانى ئۆزى تۆلەيدۇ. ([24])

## بەدەل ھەج نامىدىكى ساختىيەزلىكلەر

سەئۇدى ئەرەبىستاننىڭ جىددە شەھەرلىك مەھكىمە شەرىئىتىنىڭ قازىسى ئەللامە فەھد ئەل ئامىرى سەئۇدى ئەرەبىستاندا چىقىدىغان «ئوكاز» گېزىتىنىڭ ۲۰۰۷-يىلى ۱۴-فېۋرال كۈنى ساندا ئېلان قىلغان بىر ماقالىسىدا مۇنداق دەپ يازغان: «پۇلغا ئادەم ياللاپ بەدەل ھەج قىلدۇرۇش قەدىمدىن بېرى فىقھىشۇناس ئالىملارنىڭ ئىختىلاپ ماۋزۇسى بولۇپ كەلگەن. ھەنبەلىي ۋە ھەنەفىي مەزھەبلىرىدىكى كۈچلۈك قاراشلارغا كۆرە، ھاراملىقى تەكىتلەنگەن مەسىلىدۇر. چۈنكى ئىبادەت دېگەن پۇلغا قىلىنمايدۇ. شەيخۇل ئىسلام ئىبنى تەيمىيە "بەدەل ھەج ئۈچۈن ئادەم كىرالاش بىدئەتتۇر. چۈنكى پەيغەمبەر ئەلەيھىسسالامنىڭ ياكى ساھابىلارنىڭ زامانىدا ياكى ئىسلامنىڭ ئالتۇن دەۋرلىرىدىمۇ كۆرۈلمىگەن ئىشتۇر. بەدەل ھەجنى پۇل تېپىش مەقسىتى بىلەن قىلىش جائىز ئەمەستۇر" دېگەن. باشقىلارغا بەدەل ھەج قىلدۇرۇشنى جائىز دېگۈچىلەر مۇ بەدەل ھەجنى

قىلغۇچىنىڭ ئىشەنچلىك بولۇشىنى ۋە بەدەل  
 ھەجنى تەلەپ قىلىنغان رەۋىشتە تولۇق  
 ئورۇندىشىنى شەرت قىلغان.

ھازىرقى ئادەملەرنىڭ ئەھۋالى ھەقىقەتەن  
 ئېچىنىشلىق بولۇۋاتىدۇ. بىراۋ بەدەل ھەج  
 قىلمەن دەپ ۴-۵ ئادەمنىڭ بەدەل ھەج پۇلىنى  
 يىغىۋالىدۇ. بۇ ئادەمنىڭ شۇ كىشىلەرنىڭ  
 ھەممىسىگە بەدەل ھەج قىلىشى مۇمكىن  
 ئەمەس. بەزىلەر بەدەل ھەج قىلىشنىڭ باھاسىنى  
 مۇقىملاپ مانچىلىك پۇل بېرىسىز دەپ  
 سورايدۇ. **شەيخۇل ئىسلام بۇ ھەقتە:** "بىراۋنىڭ  
 پۇلى دەپ بەدەل ھەج قىلمىغانلىقىنىڭ ئىسپاتى  
 ئۇنىڭ ھەجنىڭ چىقىملىرىدىن ئارتۇق بىر نەرسە  
 سورىماسلىقى، ئارتۇق بەرگەن تەقدىردىمۇ  
 ئاشقان پۇلىنى ئىگىسىگە قايتۇرۇپ بېرىشىدۇر"  
 دېگەن. ھازىرقى زاماندا مانا بۇ بەدەل ھەجدىن  
 ئاشقان پۇل دەپ قايتۇرۇپ بېرىدىغان ئادەم  
 تېپىلامدۇ؟، يەنە بىر تەرەپتىن بەدەل ھەج



بېدىكلر مۇ كۆپ بولۇپ كەتتى، ئۇلار بەدەل ھەج قىلىمىز دەپ پۇل يىغقۇچىلارغا بىر ئادەم تېپىپ بەرسە ۵۰۰ رىيال ئالىدۇ.

بەدەل ھەج قىلغان ئادەم شۇ بەدەل ھەج قىلىنغۇچى كىشى ئۈچۈن دۇئا قىلىش، ئىستىغفار ئېيتىش قاتارلىق ئىشلارنى قىلمىغان تەقدىردىمۇ، ھەجنىڭ پەرز، ۋاجىبلىرىنى تولۇق ئورۇندىسىمۇ چوڭ گەپ ئىدى. ([25])

## ئۇيغۇرلاردىكى بەدەل ھەج تىجارىتىدىن ئۆرنەكلەر

مەككىدىكى بىر قىسىم ئۇيغۇرلار ئارىسىدا بەدەل ھەج تىجارىتى خۇددى مەرۋايىت تىجارىتىگە ئوخشاش، بەلكى مەرۋايىت سودىسىغا سېلىشتۇرغاندا ھەم دەسمايسىز ھەم جاپاسىز ھەم پايدىسى نەق بولۇپ ئېقىۋاتقان بىر تىجارەت بولۇپ قالماقتا. دۇنيادا بۇنىڭدىنمۇ ئاسان تىجارەت بولمىسا كېرەك.

ھەج بەدلى تىجارىتىنى قىلىدىغانلار ئومۇمەن  
 ئەھلى ئىلىم قىياپىتىگە كىرىۋالغان، تەقۋالىق  
 تونىنى كىيىۋالغان، تىلى تاتلىق، ئەمما پىكىر-  
 خىيالى ئانا ۋەتەندىن كەلگەن ئاق كۆڭۈل  
 كىشىلەرنى قايىل قىلىپ، شۇلارنىڭ  
 ئىشەنچىسىنى قازىنىپ، قوللىرىدىكى بەدەل  
 ھەجگە ئاتاپ ئېلىپ كەلگەن ئامېرىكا  
 دوللارلىرىنى ئېلىۋېلىشتا بولىدىغان قويمىچىلار  
 بولۇپ، ئۇلار دەسلەپ ھاجىلارنى ئىزدەپ  
 ئۇلار چۈشكەن ياتاقلارنىڭ ئالدىغا بارىدۇ.  
 ئاندىن بىر يۇرتلۇق ياكى قانداقلا بىر يول بىلەن  
 تونۇشۇپ قالغانلارنى مېھمان قىلغۇسى كېلىدۇ-  
 دە، ئۇلارنىڭ قورسىقىنى راسا تويغۇزىدۇ،  
 ئاندىن شەرىئەت ئەھكاملىرىدىن سۆزلەيدۇ،  
 ئاخىرىدا مېھمانلارنىڭ ھەر بىرىگە بىرەردىن  
 تەسبىھ، بىرەردىن جايىناماز ھەدىيە قىلىپ  
 بولۇپ، قانداقلا خىزمىتى بولسا، خالىسا ئەللاھ  
 رازىلىقى ئۈچۈن قىلىشقا ھازىر ئىكەنلىكىنى  
 بىلدۈرىدۇ. **بۇ ئارىدا مېھمانلاردىن بىرى:**

"بىزدە بەدەل ھەج ئۈچۈن ئېلىپ كەلگەن پۇل بار ئىدى. ئۇنى كىمگە قىلدۇرساق بولار كىن، بىز بىلمەيمىز كەن، ئۆزلىرى بۇ جايدىكى ئادەملەرنى ياخشى بىلىلا، بىزگە بىر يول كۆرسەتكەن بولسىلا ئەمدى" دەيدۇ. چۈنكى بۇ قويمىچىنىڭ ھەج مەۋسۇمىدىكى ئاتا بالىغا، بالا ئاتىغا قارىمايدىغان شۇ ئالدىراشچىلىقتا بۇ ھاجىلارنى ئىزدىشى، ئۇلارنى بىر يەرگە جەم قىلىشى، مېھمان قىلىشى، ئۇلارغا ھەدىيە تۇتقۇزىشى قاتارلىق جاپالىرىنىڭ ھەممىسى ئۇلاردىن شۇ بىر جۈملە سۆزنى ئاڭلاش ئۈچۈن ئىدى. مۇبادا بۇ مېھمانلاردىن سۆز چىقمىسا، قويمىچى سۆزنى ئۆزى باشلايدۇ. شۇنداق قىلىپ بەدەل ھەج مەسلىسى چوقۇم ئوتتۇرىغا قويۇلىدۇ. شۇنىڭ بىلەن مەقسەت ھەل بولىدۇ.

بىر ئادەمنىڭ ھەج بەدىلى ئۈچۈن قانچە پۇل كېتىدىكىن غۇجام؟ دەپ سورالغان پەيتتە،

قويمچىنىڭ جاۋابى ئالدىن تەييارلىنىپ بولغان بولىدۇ. شۇڭا ئۇ ئىككىلەنمەيلا، "ئەمدى بۇ دېگەن ئىبادەت. ھەر قانداق بىر ئىبادەتتىمۇ كۆپ قىلسا كۆپ ساۋاب، ئاز قىلسا ئاز ساۋاب بولغاندەك، بەدەل ھەج ئۈچۈنمۇ قانچىلىك كۆپ پۇل بەرسەڭلار شۇنچىلىك كۆپ ساۋاب بولىدۇ" دەيدۇ. چۈنكى ئانا ۋەتەندىن كەلگەن ھاجىلارنىڭ بەدەل ھەج ئۈچۈن يىغىپ كەلگەن پۇللىرىنىڭ مىقدارى ئوخشاش ئەمەس، ئالدى ۱۰۰۰ دوللار ئېلىپ كەلسە، كەينى ئاز دېگەندە ۵۰۰ دوللار، ھەتتا ۳۰۰ دوللار غىچە ئېلىپ كېلىدىكەن. بەدەل ھەج پۇلىنى سۈپۈرۈپ ئالماقچى بولغان قويمچى ئەگەر بەدەل ھەجنىڭ پۇلىنى مۇئەييەن قىلىپ ۵۰۰ يۈز دوللار دەپ قويسا، ھەر بىر ئادەمنىڭ ھەج بەدەلى ئۈچۈن ۱۰۰۰ دوللاردىن پۇل ئېلىپ كەلگەن كىشىدىنمۇ ۵۰۰ دوللاردىن ئارتۇق ئالالمايدىغان بولۇپ قېلىپ، تىجارەتنىڭ يېرىمىنى زىيان تارتقان بولىدۇ. ئەگەر بىراقلا ۱۰۰۰ دوللار

دەپ قويسا، ۱۰۰۰ دوللاردىن ئاز پۇل ئېلىپ  
**كەلگەنلەر:** "ئۇنداقتا بىز ئەرزانراق بىر يەرنى  
 تاپايلى غۇجام، بۇ خەقنىڭ پۇلى ئىدى، بىزنىڭ  
 ئۇنىڭغا قوشۇپ قويغۇدەك ھالىمىز يوقكەن  
 ئەمدى" دەپ پۇل بەرمەيدۇ.

ناۋادا قويمىچى: "مەيلى ئاز بولسىمۇ بولىدۇ،  
 ئاز بەرگەنگە ئاز، كۆپ بەرگەنگە كۆپ  
 ساۋاب بولىدۇ" دېگەن سۆزىنى ئەمدىلىكتە  
 دېسە، ئۇلارنى شەككە سەلىپ قويدۇ. شۇڭا ئۇ  
 ھەر ئېھتىمالنى ئوبدان ئويلاپ چىققانلىقتىن،  
 باشتىلا پۇلنىڭ مىقدارىنى مەجھۇل قويۇپ  
 قويدۇ.

راست! ياخشى گەپ ئىكەن، ئۇنداقتا  
 ئۆزىمىزنىڭ ئائىلە ئەزالىرى ئۈچۈن قىلىدىغان  
 بەدەل ھەجگە كۆپرەك بېرەيلى، كۆپرەك  
 ساۋاب بولسۇن. ئەمما بىزگە بەدەل ھەج  
 ئۈچۈن باشقىلار بەرگەن پۇللارنى شۇ پېتى

بېرەيلى دېگەن قارارغا كەلگەن ھاجىلار ھەميانلىرىنى بىر ئاندىلا بوشىتىپ راھەتلىنىپ قالدۇ، قويمىچىمۇ شۇنچىلىك راھەتلىنىدۇكى، بىر يىل جاپالىق ئىشلەپ تاپقىلى بولمايدىغان پۇلنى بىر داستىخان سېلىش بىلەنلا تېپىۋالغانلىقىنىڭ خوشاللىقىنى ياشايدۇ. چۈنكى ئانا ۋەتەندىن كەلگەن ھەر بىر ھاجى يۇقىرىسى ۲۰-۳۰ ئادەمنىڭ، يوق دېگەندە ۵-۶ ئادەمنىڭ بەدەل ھەج پۇلىنى ئېلىپ كېلىدۇ. زادى بەدەل ھەج پۇلى ئېلىپ كەلمىگەن ھاجىدىن بىرىنىمۇ ئۇچراتقىلى بولمايدۇ.

قويمىچى شۇنىڭ بىلەن مېھانلارنى ئۆزىنى قويدۇ. بۇ قېتىم ئۇلارنى ياتاقلىرىغا ئاپىرىپ قويمىدۇ.

ئەگەر بۇ ھاجىلار يەنە باشقىلاردىمۇ بەدەل ھەج پۇلى بار ئىكەنلىكىنى ئېيتقان بولسا، بۇ ھاجىلارنى ياتىقىغىچە ھۆرمەتلەپ ئاپىرىپ

قويدۇ ۋە پۇل بار باشقىلار بىلەن تونۇشتۇرۇپ  
 قويۇشنى سورايدۇ، ئۇلارنىڭمۇ خالىسا  
 خىزمەتلىرىنى قىلىپ قويغۇسى بارلىقىنى  
 ئېيتىدۇ. شۇنداق قىلىپ ئۇلارنىڭ قولىدىكى بەدەل  
 ھەج پۇلىنىمۇ بىر تەرەپ قىلىدۇ. چاشقاننىڭ  
 ئۆلگىسى كەلسە مۇشۇكىنىڭ قۇيرىقىنى تارتىپتۇ  
 دېگەندەك، بەزى ھاجىلار ئۆزلىكىدىن ئۇنى  
 ئىزدەپ كېلىپ ھەميانلىرىنى بوشتىپ قايتىدۇ.  
 ھەممىنى ئېلىپ بولغان قويمىچى ئەمدى  
 ئۇلارنى ھەرگىز ئىزدىمەيدۇ.

ھەج ئاخىرلاشقاندىن كېيىن ھاجىلار «ئەمدى  
 بىز ھەج بەدىلى قىلدۇرۇش ئۈچۈن پۇل  
 بەرگەنلىرىگە ھەج قىلدۇردۇق مانا دەپ  
 كۆرسىتىش ئۈچۈن بىر قەغەز بېرىدىكەنمىش،  
 شۇنى ئالماي كەتسەك بولماس غۇجام» دەپ  
 ھېلىقى قويمىچىنىڭ ئارقىسىدىن يۈگۈرۈشكە  
 باشلايدۇ.

پۇل بەرگەن ھاجىلار سەئۇدى ئەرەبىستاندىلا تونۇشۇپ قالغان ھاجىلاردىن بولسا، ئۇلار بىلەن كارى بولمايدۇ، مۇمكىنقەدەر ئۆزىنى ئۇلاردىن قاچۇرۇپ يۈرىدۇ. ئۇلار ئۇنى ئىزدەپ بېقىپ ئاخىرى زېرىكىپ تاشلىنىۋېتىپ كېتىپ قالىدۇ. ئەگەر پۇل بەرگەنلەر ۋەتەندىمۇ تونۇشىدىغان ياكى ئۆزىنىڭ كىملىكىنى بىلىدىغان، ئائىلىسىنى تونۇيدىغان ھاجىلاردىن بولسا، ئۇلارنى قورۇق قول قايتۇرۇشتىن قورقىدۇ. چۈنكى ئۇلارنىڭ يۈزىدىن يۇرتتا ئائىلىسىنىڭ ئابرويى تۆكۈلىشىنى خالىمايدۇ. ئۇلارنى چوقۇم بەدەل ھەج گۇۋاھنامىسى بىلەن يولغا سالىدۇ.

### بەدەل ھەج گۇۋاھنامىسى دېگەن نېمە؟:

بەدەل ھەج گۇۋاھنامىسى دېگەن شەخسلەر تەرىپىدىن تەييارلىنىپ، ئۈستىگە يوغان قىلىپ «بەدەل ھەج» دەپ يېزىلغان مەخسۇس قەغەز بولۇپ، ئۇنى ئادەتتىكى دەپتەر-قەلەم ساتىدىغان



دۇكانلاردىن بىر دانىسنى ۲ رىيالدىن سېتىپ  
 ئالغىلى بولىدۇ. بەدەل ھەج قويمىچىلىرى بۇ  
 قەغەزدىن بىرەر توپتىن ئېلىپ، ئىچىدىكى  
 جەدۋەلگە «پالانى پالانى ئۈچۈن بەدەل ھەج  
 قىلدى» دېگەن ئەرەبچە بىر قۇر خەتنى مايماق-  
 سەيناق قىلىپ يازىدۇ، يازالمىسا باشقىسىغا  
 يازدۇرىدۇ. قەغەزدىكى ئاتالمىش بەدەل ھەج  
 قىلغانلارنىڭ ئىسىملىرىنىڭ ھەممىسى خىيالىي  
 ئىسىملاردىن بولىدۇ. بۇ ئىسىملارنىڭ  
 ئابدۇراھمان، ئابدۇرېھىم ياكى مەمەت، سەمەت  
 دېگەنلەرگە ئوخشاش بىر-بىرىگە يېقىن بولۇپ  
 چىقىشىدىكى سەۋەب مانا بۇدۇر.

ئاندىن بەزى بېنگالىق ئىشچىلارغا ھەر بىر  
 قەغەز ئۈچۈن ۱۰ رىيال بىلەن ۱۵ رىيال  
 ئەتراپىدا پۇل بېرىپ، بۇ ساختا گۇۋاھنامىغا  
 تامغا باستۇرىدۇ ياكى بىرەر شېركەتتە ياكى  
 بىرەر ماگىزىندا تونۇشى بولسا تامغىنى  
 بىكارلىق باستۇرىدۇ. «ھەج بەدەل» دېگەن

قەغەز لەرگە بېسىلغان تامغىلارنىڭ ھەر خىل بولغانلىقى ۋە بۇ تامغىلاردىكى خەتلەردە ھەج بىلەن ھېچقانداق مۇناسىۋىتى بولمىغان شېركەت ۋە مۇئەسسەسەلەرنىڭ ئىسىملىرى بولىدىغانلىقىنىڭ سەۋەبى بۇ يەردە. چۈنكى بۇ تامغىلارنىڭ ھېچبىرى بەدەل ھەجگە مۇناسىۋەتلىك تامغىلار ئەمەس.

## بەدەل ھەج قىلدۇرىدىغان بىرەر مۇئەسسەسە

### يوق

چۈنكى سەئۇدى ئەرەبىستاندا دۆلەت تارمىقىدا بولمىسۇن، مەيلى شەخسلەر تەرىپىدىن بولمىسۇن، بەدەل ھەج قىلىشقا ئىگىدارچىلىق قىلىدىغان قانۇنلۇق ياكى قانۇنسىز بىرەر مۇئەسسەسە يوق. بۇ ئىشلارنىڭ ھەممىسى شەخسلەر تەرىپىدىن بولىۋاتىدۇ.

كىشىلەرگە بەدەل ھەج قىلدۇرىدىغان بىرەر مۇئەسسەسە بار دېگۈچىلەر ۋە كىشىلەرگە «بىز

مۇئەسسەسە تەرىپىدىن بەدەل ھەج قىلدۇر دۇق»  
 دېگەنلەر قىپقىزىل يالغانچىلاردۇر. ھەقىقەت  
 شۇكى، سەئۇدى ئەرەبىستاندا بولىۋاتقان بەدەل  
 ھەج ئىشلىرى بىلەن ھۆكۈمەتنىڭ ياكى بىرەر  
 مۇئەسسەسەنىڭ ھېچقانداق مۇناسىۋىتى يوق.

### بەدەل ھەج قانداق قىلىنىۋاتىدۇ؟:

ئەمدى بەدەل ھەج پۇلنى يىغقان قويمىچى  
 بۇنچىلىك كۆپ ئادەمنىڭ ھەج بەدىلىنى ئۆزى  
 يالغۇز قانداق بىتەرەپ قىلىدۇ؟

راست گەپنى ئېيتقاندا، بەدەل ھەج پۇلنى  
 يىغقان قويمىچى بىرىنىڭمۇ ھەجىنى قىلمايدۇ.  
 مۇبادا ئۆزىنىڭ يېقىن تۇغقىنى بولۇپ قالغان  
 بىرەر ئادەمنىڭ ھەج بەدىلىنى قىلىشى مۇمكىن.  
 ئەمما ئۇنىڭدىن ئارتۇق قىلاي دېسىمۇ  
 قىلالمايدۇ. چۈنكى بىر ئادەم بىر ھەج دەپ قەت  
 بىرلا ئادەم ئۈچۈن ھەج قىلالايدۇ ئەمەسمۇ؟

ئۇنداقتا بۇنچە كۆپ ئادەمنىڭ ھەج بەدىلىنى قانداق قىلىدۇ؟! **بۇنىڭ مۇنداق ئىككى خىل يولى بار:** بىرى ھېچبىر ئىنساننى ھەج بەدىلىنى قىلماسلىق، يەنە بىرى تەپمە ھالال (26) قىلىپ ئىشنى پۈتتۈرۈشتىن ئىبارەتتۇر.

۱. ھېچبىر ئىنساننى ھەج بەدىلىنى قىلماستىن تىكىۋېتىش، ناۋادا مەجبۇر بولۇپ قالسا، ھەجدىن كېيىن بىرەردىن «بەدەل ھەج» قەغىزىنى يۇقىرىدا ئېيتىلغاندەك تەييارلاپ، پۇل بەرگەنلەرگە تۆتقۇزۇپ قويۇپ قۇتۇلۇشتىن ئىبارەت بولۇپ، بۇ يولنى تاللىغانلار بەدەل ھەج قويمىچىلىرىنىڭ كۆپ سانلىقىنى ئىگىلەيدۇ. چۈنكى بۇ ئۇلار ئۈچۈن ناھايىتى ئاسان ئۇسۇلدۇر.

۲. بېنگالىق، بېرمىلىق، ھىندىستانلىق، پاكىستانلىق ۋە ئافرىقىلىق ئىشچىلار بىلەن كېلىشىش يولىنى تاللاش بولۇپ، بۇ ئۆز-ئۆزىنى

ھارامخور دېمەسلىكى ۋە ئۆلگەن ۋىجدانىنى  
يالغاندىن بولسىمۇ راھەتلىتىش ئۈچۈن ئۆزىنى  
قاندۇرۇش يولىدا تەپمە ھالال قىلىش  
ئۇسۇلىدۇر.

بۇ ئۇسۇلمۇ ئاسان بىر ئۇسۇل بولۇپ، مەزكۇر  
چەتئەللىك ئىشچىلار بىلەن ھەر بىر بەدەل ھەج  
ئۈچۈن يۇقىرىسى ۲۰۰ دوللار، تۆۋىنى ۱۵۰،  
ھەتتا ۱۰۰ دوللار غىچە كېلىشىش بىلەنلا پۈتىدۇ.

پۇلنى ئالغانلار قويمىچىدىن بەدەل ھەج  
قىلىنىدىغانلارنىڭ ئىسىملىكىنى ئالىدۇ. شۇنىڭ  
بىلەن تىكىۋېتىدۇ. ئۇلار شۇنىڭ بىلەن كۆزدىن  
غايىپ بولىدۇ. بەدەل ھەج قىلىدىمۇ ياكى ئۆيىدە  
ئۇخلىدىمۇ؟ ئۇنى ھېچكىم بىلمەيدۇ ۋە بىلىشىنمۇ  
خالىمايدۇ. بەر بىر بەدەل ھەجگە يېزىلىدىغان  
ئاتالمىش بەدەل ھەج قىلغانلارنىڭ ئىسىملىرى  
كالىدىن ئېتىپلا يېزىلىدىغان خىيالىي ئىسىملار  
بولغانلىقتىن، ئۇلارغا ھاجەت يوق. ھەج  
قىلامدۇ - قىلامدۇ ئۇلار ئۈچۈن بەر بىر.

ئەمدى يۇقىرىسى ۲۰۰ دوللاردىن پۇل ئېلىپ بەدەل ھەج قىلىمەن دېگەن ئادەم راستىنلا بۇ ھەجنى قىلامدۇ؟، ھەرگىز قىلمايدۇ. چۈنكى ئۇلار شۇنچىلىك كەمبەغەل، شۇنچىلىك پۇلغا مۇھتاج تۇرۇپمۇ ھەج پائالىيىتىنى ئورۇنداش جەريانىدىكى ۵-۶ كۈنلۈك جاپا-مۇشەققەتنى ۱۰۰۰ دوللارغا سېتىپ ئالمايدۇ. چۈنكى ئۇلار بۇ ۱۰۰۰ دوللار پۇلنى يۇقىرىقىدەك ئالدامچىلىق يوللىرى بىلەن ئاسانلا تاپىدىغان تۇرسا، نېمىگە شۇنچە جاپا چېكىشنى خالىسۇن؟!، زادى ئۇلار ھەجگە چىقماستىنمۇ ۵ ئادەمنىڭ بەدەل ھەج پۇلىنى شۇ يول بىلەن يىغسا ۱۰۰۰ دوللار تاپىدۇ ئەمەسمۇ؟.

شۇ يۇقىرىسى ۲۰۰ دوللاردىن ئېلىپ بەدەل ھەج قىلىمىز دەيدىغان بۇ ئالدامچىلارنىڭمۇ ئالدىن تەييارلىقى بار بولۇپ، ئۇلارمۇ بوش كەلمەيدۇ. ئۇلار ئۆزلىرىنىڭ قارىخانىلاردا ۋە مەدرەسەلەردە مۇدەررىس ئىكەنلىكىنى

ئىسپاتلايدىغان، ئۆزلىرى ئۆيدە ئولتۇرۇپ  
كومپيۇتېر ئارقىلىق ياسىۋالغان يوغان  
تامغىلىرى بېسىلغان رەڭلىك ئىش قەغەزلىرى ۋە  
ساختا تەقدىر ناملىرىنى كۆتىرىپ كېلىدۇ.

بەدەل ھەج قويمىچىسىنىڭ بەدەل ھەج قىلىمەن  
دېگەن بېنگاللىققا ياكى باشقا بىر يالغانچىغا  
بەرگەن ۲۰۰ دوللار پۇلىنىڭ مىنادا بىر كۈن  
تۇرۇشقا ئەرزىمەيدىغانلىقىنى قويمىچىمۇ بىلىدۇ،  
پۇلنى ئالغان يالغانچىمۇ بىلىدۇ. چۈنكى راستىنلا  
بەدەل ھەج قىلىمەن دېگەن ئادەم ھەر قانچە  
كەمبەغەل بولسىمۇ ۲۰۰ دوللارغا ئۇنىمايدۇ.

پۇلنى ئالغان بۇ ئالدامچىلارنى بەدەل ھەج  
قىلدى دەپ پەرز قىلساقمۇ، ئۆزى تونۇمىغاننى  
ئاز دېگەندەك باشقا بىر مىللەتنىڭ ئادىمى  
ئۈچۈن، ھەجنىڭ پەرز ۋە ۋاجىبلىرىغا رىئايە  
قىلىپ ئىخلاس ۋە سەمىمىيەت بىلەن قىلىدۇ  
دېگىلى بولامدۇ؟، ھەيھات!.

ئۇلار بەدەل ھەج قىلغان تەقدىردىمۇ پەقەت رەسمىيەت ئۆتەيدۇ، بەس. چۈنكى مۇنداق بىر ئادەم باشقا بىر مىللەتنىڭ ناتونۇش بىر ئادىمى ئۈچۈن قولىنى ئاسمانغا كۆتۈرۈپ ئىخلاس بىلەن بىرەر قېتىم دۇئا قىلامدۇ؟ ياكى كۆزىدىن بىرەر تامچە ياش ئاققۇزامدۇ؟ ھەيھات!

ئۇنداقتا بەدەل ھەج قويمىچىسى پۇلنى ئۇنىڭغا نېمىشقا بېرىدۇ؟ جاۋاب شۇكى، پەقەت تەپمە ھالال قىلىش ئۈچۈنلا بېرىدۇ. بۇنىڭدا ھەجنىڭ ئادا تېپىش ياكى تاپماسلىقى بىلەن ھېچقايسى تەرەپنىڭ ئىشى بولمايدۇ. چۈنكى ھەر ئىككى تەرەپنىڭ مەقسىتى پۇل تېپىشتىن ئىبارەتتۇر.

**ھەج-ئۆمرىگە كەلگەنلەر ئارىسىدىكى بەدەل**

**ھەج قويمىچىلىرى**

مەككە مۇكەررەمە شەھىرىدىكى «دارۇلھەدىس» بىلىمگاھىنىڭ تالىبى ۋە سەئۇدى ئەرەبىستان رادىئوسى ئۇيغۇر بۆلۈمىنىڭ



دىكتورى ياسىن ھاجىمنىڭ ئېيتىپ بېرىشىچە،  
 بەدەل ھەج قويمىچىلىقى سەئۇدى ئەرەبىستاندا  
 يەرلىشىپ قالغان بەزى ئۇيغۇرلار بىلەنلا  
 چەكلىنىپ قالمايدىكەن، بەلكى ۋەتەندىن ھەج  
 ياكى ئۆمرىگە كەلگۈچىلەر دىنمۇ بەزى كىشىلەر  
 ئانا ۋەتەندىكى ئاقكۆڭۈل خەلقنى كۆپ مىقداردا  
 پۇل يىغىپ چىقىپ، مەككىدە ئىران باھادا  
 بەدەل ھەج قىلىدىغانلار بىلەن كېلىشىپ ئىش  
 قىلىش ئارقىلىق ئارىدىن پۇل يەيدىغانلار بار  
 ئىكەن. ئۇنداقلار ئانا ۋەتەندىكى ئۇلارغا  
 ئىشىنىپ پۇل بەرگەنلەرگە ھېلىقى ساختا  
 «بەدەل ھەج گۇۋاھنامىسى» نى ئېلىپ بېرىش  
 بىلەن ئۇلارنى خوش قىلغاننىڭ سىرتىدا، ئۇلار  
 بەرگەن پۇلنىڭ ئاز قىسمىنىلا ئىشلىتىپ قالغان  
 كۆپ قىسمىنى يانچۇقىغا سالىدىكەن. بۇ ھەقتىمۇ  
 سانلىق مەلۇماتلار بار. ئەمما كىشىلەرنىڭ  
 ئىسىملىرىنى تىلغا ئېلىش ئەپسىز بولغانلىقتىن بۇ  
 قەدەرگە كۆپايە قىلىمىز.

ھەج-ئۆمرىگە كەلگەنلار ئارىسىدىكى بەدەل  
 ھەج قويمىچىلىرى ئانا ۋە تەندە بىر كىشىلىك  
 بەدەل ھەج ئۈچۈن ئاز دېگەندە ۵۰۰ دوللاردىن،  
 يۇقىرىسى ۱۰۰۰ پۇل يىغىدىكەن. ئاندىن  
 مەككىگە كەلگەندىن كېيىن، ئۇلارنىڭ ئىچىدىن  
 ئىلگىرىمۇ بۇ تىجارەتنى قىلىپ يول تاپقانلىرى  
 قارا تەنلىك ياكى بېنگال ئىشچىلارنى تېپىپ،  
 ئۇلارغا ھەر بىر بەدەل ھەج ئۈچۈن يۇقىرىسى  
 ۲۰۰ دوللاردىن، تۆۋىنى ۱۵۰ دوللار غىچە  
 بېرىپ ئىشنى ساقايتىدىكەن. بەدەل ھەج  
 تىجارىتىنى تۇنجى قىلىۋاتقانلار ياكى ئىشنى  
 بىلمەيدىغانلار ئۇيغۇر بېدىكلىرىنى ئىزدەپ  
 تېپىپ ئۇلار بىلەن كېلىشىپ ئىشنى بىر تەرەپ  
 قىلىدىكەن.

ئۆمەكنىڭ كادىرلىرى ئارىسىدىكى بەدەل ھەج  
قويمىچىلىرى

ئانا ۋە تەندىن كەلگەن بىر ئىشەنچلىك ھاجىمنىڭ  
 (ئىسمىنى ئاتىماسلىق شەرتى بىلەن) سۆزلەپ  
 بېرىشىچە، ئۆمەكنىڭ كادىرلىرى ئىچىدە ھەر  
 يىلى ھاجىلارنىڭ بەدەل ھەج پۇللىرىنى يىغىپ  
 ئېلىپ، ئۆزلىرى بىلىدىغان بەدەل ھەج  
 قويمىچىلىرى بىلەن بۇ پۇلنى ئۆزئارا كېلىشىپ  
 ئارىشىدىكەن. بەدەل ھەجگە پۇل بەرگەن  
 ھاجىلارغا بولسا، ھېلىقى ساختا بەدەل ھەج  
 گۇۋاھنامىسىدىن بىردىن تارقىتىپ بېرىدىكەن.  
 ھاجىلار ئۇلارنى ئۆمەكنىڭ ئىشەنچلىك  
 كادىرلىرى دەپ ئېتىقاد قىلغانلىقتىن، پۇلنى  
 ئىشەنچلىك يەرگە تاپشۇردۇق دەپ ۋەتەندە پۇل  
 بەرگەنلەرنى خاتىرجەم قىلىدىكەن. ئاندىن  
 ھەجدىن قايتقاندىن كېيىن ساختا بەدەل ھەج  
 گۇۋاھنامىسى بىلەن ئۇلارنى خوش قىلىدىكەن.

بۇ ھەر يىلى شۇنداق داۋام قىلىپ كېلىۋاتقان  
 قويمىچىلىق ئىكەن. بۇ ئەھۋالنى ئېيتىپ بەرگەن  
 كىشى ھەر يىلى ئۆمەك بىلەن كېلىپ بەدەل ھەج

توپلايدىغان كادىرلار بىلەن مەككىدىكى  
ئۇلارنىڭ شېرىكى بولغان قويمىچىلارنىڭ  
ئىسىملىرىنى بىلىدىكەن. ئەمما بۇ ئەسەردە  
مەزكۇر ئالدامچىلارنىڭ ئىسىملىرىنى يېزىشنى  
مۇناسىپ كۆرمدۇق.

## بەدەل ھەجنىڭ پۇلىنى ياخشى يوللارغا ئىشلەتتۇق دەيدىغان قويمىچىلار

سەئۇدى ئەرەبىستاننىڭ جىددە شەھىرىدە  
تۇرىدىغان ئىشەنچلىك بىر تىجارەتچى دوستۇم،  
بەدەل ھەج ھەققىدە مۇنداق بىر ھېكايىنى ئېيتىپ  
بەردى: بىز ھەر يىلى ۋەتەندىكى تۇغقانلىرىمىز  
بەدەل ھەج قىلدۇرۇپ قويۇش ئۈچۈن ئەۋەتكەن  
پۇلىنى باشقىلارغا بېرىشكە ئىشەنچ قىلالماي بۇ  
يەردىكى مەلۇم بىر ئىسلامىي جەمئىيەتكە  
مەنسۇب بولغان ئادەملەرگە بېرەتتۇق. چۈنكى  
ئۇ ئادەملەرنىڭ تەقۋادار مۇسۇلمانلارغا خاس  
قىياپىتى، چىرايلىق ۋە سىلىق سۆزلىرى بىزنى

قايىل قىلغان ئىدى. ئىچىمدە بۇ ئادەملەرنىڭ كىشىلەرنى ئالدايدىغان چىرايى يوق، دەپ ئويلايتتىم. كېيىن مەن قايسى بىر سەۋەب بىلەن ئۇلاردىن بەدەل ھەجنى قانداق قىلىدىغانلىقىنى سورىۋىدىم. **ئۇلار ھېچ ئىككىلەنمەستىنلا:** "بىز ئۇ بەدەل ھەجنىڭ پۇلىنى باشقا ياخشى يوللارغا ئىشلىتىمىز. چۈنكى بىزنىڭ شەيخىمىز شۇنداق قىلىشىمىزنى ئەۋزەل دەپ پەتۋا بەرگەن" دېدى. مەن بۇ سۆزگە ھەيران قالدىم. ئۇلارنىڭ بىر قانچە يىلدىن بېرى بىز بەرگەن كۆپ مىقداردىكى بەدەل ھەج پۇلىنى ئېلىپ تۇرۇپ، بىرەر ئادەمگىمۇ بەدەل ھەج قىلمىغانلىقىنى شۇ ۋاقىتتا بىلدىم.

بەدەل ھەج قىلىشنى تىجارەتكە ئايلاندۇرۇپ، كىشىلەرنى قاقتى-سوقتى قىلىدىغان قويمىچىلارنى قويۇپ تۇرايلى. ئەمدى بىراۋنىڭ ھەققىنى يېيىشتىن قورقىدىغان، تەقۋا سۈپەتلىك

كىشىلەرنىڭ باشقىلاردىن بەدەل ھەجگە پۇل ئېلىپ، قىلغان ئىشى مۇشۇنداق بولغان.

## بەدەل ھەج قويمىچىلىرى ئىمانى يوق ۋىجدانسىزلاردۇر

سەئۇدى ئەرەبىستان رادىئوسى ئۇيغۇر بۆلۈمىنىڭ ئەڭ پىشقەدەم دىكتورلىرىدىن بىرى بولغان ۋەتەنپەرۋەر ئالىم سىراجىددىن ئەزىزى مۇنداق دېدى: بەدەل ھەج تىجارىتى مەككىدە ئىمانى ۋە ۋىجدانىنى پۇل ئۈچۈن ساتىدىغان بەزى ئۇيغۇرلارنىڭ تىجارىتىگە ئايلىنىپ قالغان بولۇپ، ۲۰۱۰-يىللىق ھەج مەۋسۈمىدە بىر قانچە ئۇيغۇر بىر بېنگالىق بىلەن بىرلىشىپ يۈزدىن ئارتۇق بەدەل ھەج پۇلىنى يىغقان ۋە ھەجىدىن ئىككى ھەپتە بورۇنلا پۇل بەرگەنلەرنىڭ قولىغا بەدەل ھەج گۇۋاھنامىسىنى تارقىتىپ بەرگەن. بەدەل ھەج قىلغۇچىلارنىڭ ئۇنلارچە بەدەل ھەج

گۇۋاھنامىسىدىكى ئىسىملىرى ئونغا يېقىن  
گۇۋاھنامىدە تەكرار يېزىلغان، يەنى ھەج  
قىلماقچى بولغان بىر ئادەمنىڭ ئىسمى ئوندىن  
ئارتۇق گۇۋاھنامىغا يېزىلغان. ھالبۇكى، بىر  
مەۋسۇمدە بىر ئادەم بىرلا ئادەمگە بەدەل ھەج  
قىلالايدۇ. بۇ گۇۋاھنامىلەرنىڭ ساختىلىقى  
ئاشكارىلانغاندىن كېيىن بەدەل ھەج ئىگىلىرى  
پۇلنى قايتۇرۇپ ئېلىۋېلىش ئۈچۈن بېنگالىقنى  
ئىزدىگەندىن كېيىن، بېنگالىق ئوتتۇرىدىن  
غايىپ بولغان.

## بەدەل ھەج دېگەن تىجارەت ئەمەس

مىسىرنىڭ ئەزھەر بىلىمگاھىنى ئەلا دەرىجىدە  
پۈتتۈرگەن، ھازىر سەئۇدى ئەرەبىستان  
رادىئوسىنىڭ تۈركى بۆلۈمىنىڭ مۇدىرى بولۇپ  
ئىشلەپ كېلىۋاتقان ئىستىداتلىق ئالىم ئابدۇلئەھەد  
ھاپىز مۇنداق دېدى: بەدەل ھەج خالىغان كىشى  
قىلىدىغان ئىش ئەمەس. ئىقتىساد جەھەتتىن

ھەجگە بېرىش ئىمكانىيىتىگە ئىگە بولسىمۇ ،  
 ساقايماس كېسەل بولغانلىقتىن ياكى قاتتىق  
 قېرىپ كەتكەنلىكتىن سەپەرگە چىقالمىغان كىشى  
 بۇرۇن ھەج قىلىپ بولغان بىر كىشىنىڭ  
 ھەر ھەجگە بېرىپ - كېلىش ۋە ھەج جەريانىدا  
 ئىھتىياجغا خەجلەش قاتارلىق چىقىملىرىنى  
 بېرىپ، ئۇ كىشىنى ئۆزىنىڭ ئورنىدا ھەر ھەجگە  
 ئەۋەتىپ ھەج قىلدۇرۇشتىن ئىبارەتتۇر. ئۆيدە  
 ئولتۇرۇپ ھەجگە ماڭغان ئادەمگە ماۋۇ پۇلغا  
 بەدەل ھەج قىلدۇرغۇچ كەلسە دەپ، مەلۇم  
 مىقداردا پۇلنى تۇتقۇزۇپ قويۇش بىلەن ھەج  
 بولمايدۇ. بولۇپ قالار دېگەن تەقدىردىمۇ،  
 پۇلنى ئالغان كىشىنىڭ ھەر ھەجگە كەلگەندىن  
 كېيىن ئىشەنچلىك بىر كىشىنى تېپىپ، ئۇنىڭغا  
 پۇلنى تاپشۇرغاندىن كېيىن، شۇ كىشىنىڭ ھەج  
 قىلغانلىقىنى ئېنىق بىلىشى كېرەك. تونىمىغان  
 بىلمىگەن، ھەج قىلىش ياكى قىلماسلىقى ئېنىق  
 بولمىغان كىشىلەرگە پۇلنى تاپشۇرۇپ قويۇپ  
 خاتىرجەم بولۇش خىيانەت بولىدۇ. بۇنداق نا



مەلۇم ئىشتىن ساۋاپ كۈتكىلىمۇ بولمايدۇ.  
شۇنىڭ ئۈچۈن ۋەتەندىن بەدەل ھەج ئۈچۈن  
كىشىلەرگە پۇل بەرگەن كىشى قاراپ تۇرۇپ  
پۇلنى ئىسراپ قىلىۋەتكەن بولىدۇ، خالاس.

## بەدەل ھەجنى تىجارەتكە ئايلاندۇرۇش جىنايەت

مەككە مۇكەررەمە شەھىرىدە تونۇلغان ناتىق  
ئالىم ئەھمەد توختى قارىباھىم مەككىدىكى  
ياقۇب بەدەۋلەت ۋەقەسىدە ئېلىپ بېرىلىدىغان  
جۈمە كۈنلۈك ۋەز-تەبلىغ سورۇنىدا مۇنداق  
دەپ سۆزلىدى: ئىسلامنىڭ نۇرى تارقالغان  
مۇقەددەس شەھەر مەككىدە چوڭ بىر جىنايەت  
سادىر بولماقتا. ئۇ بولسىمۇ، بەدەل ھەجنى  
تىجارەتكە ئايلاندۇرۇش ئېلىپ ھايان تېپىش  
جىنايەتتۇر. ئەي جامائەت! ھەج دېگەن بىر  
ئىبادەت. ئىبادەتتە تىجارەت قىلىنمايدۇ. بۇنداق  
قىلىش گۇناھتىن ئېشىپ جىنايەت سانىلىدۇ.

ئىمانى ئاجىز، ۋىجدانى يوق بەزى ئۇيغۇرلار ئانا ۋەتەندىن كۆپ كىشىلەرگە بەدەل ھەج قىلدۇرۇپ قويۇشقا ۋەدە بېرىپ، ئۇلاردىن كۆپ مىقداردا پۇل يىغىپ كېلىدۇ. ئاندىن بۇ يەردە ئافرىقىلىق، بېنگالىلىق پاسىق ئادەملەرگە ھەر بىر كىشىنىڭ ھەج بەدىلى ئۈچۈن ۲۰۰ دوللاردىن پۇل بېرىپ، قالغان پۇلنى يانچۇقىغا سالىدۇ. بەدەل ھەج قىلىمەن دەپ پۇل ئالغان ھېلىقى قارا تەنلىك بىلەن بېنگالىنىڭ بەدەل ھەجنى قىلغان ياكى قىلمىغانلىقىنى، قىلغان تەقدىردىمۇ بۇ ھەجنىڭ دۇرۇس قىلىنغان ياكى قىلىنمىغانلىقىنى ھېچكىم سۈرۈشتە قىلمايدۇ. شۇنىڭ بىلەن ۲ رىياللىق بەدەل ھەج قەغىزىنى ئېلىپ بېرىپ، ئانا ۋەتەندە پۇل بەرگەنلەرنى يالغاندىن خوش قىلىدۇ.

بۇنداق قىلىش ئالدامچىلىق ۋە ئېغىر جىنايەتتۇر. ئاللاھ تائالادىن قورقىدىغان ۋە ئىمانى بار ئادەم مۇنداق پەس تىجارەتنى قىلمايدۇ. ئەي

جامائەت! ئاللاھتىن قورقايلى! ھارام يېيىشتىن ھەزەر قىلايلى!.

## بەدەل ھەج تىجارىتىدىكى ساختىيەزلىكنىڭ يەنە بىر كۆرۈنىشى

ئەزھەر بىلىمگاھىنى پۈتتۈرگەندىن كېيىن، تۈركىيىدە دىنىي ساھەدە ماگىستىرلىق ئۇنۋانى ئالغاندىن كېيىن، سەئۇدى ئەرەبىستان رادىئوسى ئۇيغۇر بۆلۈمىدە ئىشلەپ كېلىۋاتقان ئالىم ئابدۇرەزاق قارىم مۇنداق دېدى: زامانىمىزدا ئۇيغۇر مۇسۇلمانلىرى ئىچىدە ئەۋج ئالغان ياكى قىلىنىۋاتقان ۋە قىلدۇرۇلىۋاتقان بەدەل ھەج ئاساسەن شەرىئەت كۆرسەتكەن ياكى ئىسلام ئالىملىرى تەرىپىدىن بەلگىلەنگەن شەرتلەرگە ئۇيغۇن بولمىغان بەدەل ھەج دېيىشكە بولىدۇ.

يەنە بىر مەسىلە شۇكى يۇقىرىدا مۇئەللىپ زىكىر قىلغاندەك بەدەل ھەج قىلدۇرغۇچى شەخس بىلەن بەدەل ھەج قىلغۇچى ئوتتۇرىسىدا

ھەج قىلغانلىقى ئۈچۈن ئالىدىغان پۇل ھەققىدە  
 رەسمى كىلىشىم يۈز بېرىدىغان بولۇپ، بۇمۇ  
 يۇقىرىدا زىكىر قىلىنغان : «بەدەل ھەج  
 قىلغۇچىنىڭ مەقسىتى پۇل تېپىش بولماسلىقى ۋە  
 بەدەل ھەج ئۈچۈن بېرىلگەن پۇل كەملىسە يەنە  
 تەلەپ قىلىشى، ئەگەر ئېشىپ قالسا ئىگىسىگە  
 قايتۇرۇپ بېرىش» دېگەن شەرتلەرگە ئۇيغۇن  
 كەلمەيدۇ.

مەن مەككىدە ئۆز كۆزۈم بىلەن كۆرگەن  
 ۋەقەدىن بىرى شۇكى، مەككىدە تۇرىۋاتقان بىر  
 ھاجىم ۋەتەندىكى بىر تونىشى ئۈچۈن بەدەل  
 ھەج قىلدۇرۇپ بېرىش ئۈچۈن ۱۵ مىڭ يۈەن  
 ئالغان، مەككىگە كەلگەندىن كىيىن ۱۵ مىڭ  
 يۈەننىڭ ھەممىسىگە بەدەل ھەج قىلدۇرۇشقا  
 چىدىماي ۱۰۰۰ دوللارنى بىرسىگە بەرگەن ۋە  
 «قالغان پۇلنى ئۆزۈم خەجلىسەم بولىدۇ. چۈنكى  
 ماڭا بەدەل ھەج قىلدۇرۇڭ دېدى، قىلدۇرۇپ  
 قويدۇم، دېگەن.

يەنە بۇنىڭدىن بىر قانچە يىل بۇرۇن يەنى ۲۰۰۳ يىللاردا چەتئەلدە ئوقۇيمەن دەپ ئوقۇغۇچىلىق تونىنى كىيىۋالغان بىر سىنىڭ ئاتا-ئانىسى ئۆزلىرى ئۈچۈن پەرز ھەج ئادا قىلىش ئۈچۈن مەككىگە كەلگەن بولۇپ، يۇرتىدىن بىر قانچە ئون كىشىنىڭ بەدەل ھەج پولىنى ئېلىپ كەلگەن ئىكەن. مەزكۇر ساختىپەز ئوقۇغۇچى ئۇ پۇلنى ئاتىسىدىن ئېلىپ مەزكۇر كىشىلەر ئۈچۈن بەدەل ھەج قىلدۇرماستىن، ئۆزى خەجلىگەن. كېيىن باشقا ئوقۇغۇچىلار ئەھۋالدىن خەۋەر تېپىپ سۈرۈشتە قىلغاندا، «ئاتا-ئانىم ۋە مەن ھەج قىلىپ قويدۇق» دەپ قاراپ تۇرغان، ھالبۇكى ئۇنىڭ ئاتا-ئانىسى ئۆزلىرى ئۈچۈن تونجى قېتىم ھەج قىلىش نىيىتى بىلەن ھەر ھەمگە كەلگەن كىشىلەر ئىكەن. يەنە كېلىپ بىر قانچە كىشى ئۈچۈن قانداقمۇ ۳ كىشى ھەج قىلسۇن!؟.

## خاتمه

### ھەر ھمگە بارماقچى بولغانلارغا پۇلنى تۇتقۇزۇش كۇيايمۇ؟

ھەر ھمگە بارمەن دېگەن ئادەملەرنىڭ ھەممىسىنى ئىشەنچلىك دېگىلى بولمايدۇ. چۈنكى ھەج ۋە ئۆمرىگە ياخشى، تەقۋا، دىيانەتلىك ئادەملەر مۇ كەلگەندەك، كۆڭلى قارا، كىشىنىڭ ھەققىدىن قورقمايدىغان، ھارامخور، قانخور، يالغانچى كازاپ ئادەملەر مۇ كېلىدۇ.

ھەر ھمگە بەدەل ھەجنىڭ پۇلنى ئېلىپ كەلگەن ئادەملەر راستىنلا تەقۋا، ئىشەنچلىك ۋە ھالال نىيەت بولغان تەقدىردىمۇ، پۇلنى ئۇلار باشقىلارغا بېرىدۇ. چۈنكى بەدەل ھەجنى ئۆزى قىلمىغانلىقى ئۈچۈن قىلمەن ياكى قىلدۇرۇپ بېرىمەن دېگەن تىلى تاتلىقلارنىڭ بىرىگە ياكى بىر قانچىسىغا بېرىدۇ. بۇ پۇل شۇنداق قىلىپ بەدەل ھەج قويمىچىسىنىڭ چونتىكىگە چۈشىدۇ.

بۇ ئەھۋالدا، بەدەل ھەج ئۈچۈن پۇل بەرگەن ئادەم - ئەگەر نىيىتى دۇرۇس بولسا - ياخشى نىيىتىگە چۈشلۈك ساۋاب تاپقان بولسىمۇ ھەجنىڭ ساۋابىنى تاپالمايدۇ. چۈنكى قىلىنمىغان بەدەل ھەجنىڭ يوق ساۋابى كىمگە مەنپەئەت قىلسۇن؟!.

مەيلى بەدەل ھەج قىلىندى دەپ پەرەز قىلغاندىمۇ، ئۆزىنى تونۇمىغان بىر ئادەمنىڭ پۇلغا قىزىقىپلا قىلىنغان بەدەل ھەجنى قوبۇل قىلىنمايدۇ. نەتىجىدە يوق ساۋابى كىمگە بەرگىلى بولسۇن?!.

ھەر ھەممە تۇرغانلار پەرىشتە ئەمەس

بىزنىڭ ئاق كۆڭۈل، ساددا ئۇيغۇر خەلقىمىز سەئۇدى ئەرەبىستانغا ھەر خىل مۇددىئالار بىلەن كېلىپ مەككە، مەدىنە شەھەرلىرىدە يەرلىشىپ قالغان ئۇيغۇرلارنى خۇددى ساھابىلار دەك ئىخلاسەن، پەرىشتىلەر دەك

مەسۇم ئادەملەر دەپ ئويلايدىغان ئوخشايدۇ.  
 شۇڭا ئۇلار بەدەل ھەج قىلدۇرۇش ئۈچۈن  
 چىقارتقان پۇل-ماللىرى ھەر ەمدە تۇرىدىغان  
 ئۇيغۇرلارنىڭ قولىغا تەككەنلىكىنى ئاڭلىسا  
 كۆڭلى تىنىدۇ ۋە ئۆزلىرىنىڭ ھاجىم بولۇپ  
 بولغانلىقىنى ھېس قىلدۇ.

كاشكى، شۇنداق بولسا ئىدى، ئۇلۇغ جايدا  
 تۇرغان ئادەملەر خۇددى خەلقىمىز كۈتكەندەك  
 ئۇلۇغ بولسا نېمىدىگەن ياخشى بولغان بولاتتى-  
 ھە!.

قويمىچىلىقنىڭ، ئالدامچىلىقنىڭ، نومۇسسزلىقنىڭ  
 ھەممە تۈرىنى مەككىدىكى بىر قىسىم  
 ئۇيغۇرلاردا تولىقى بىلەن كۆرگىلى بولىدۇ. بۇ  
 يەرگە نۇرغۇن كىشىلەر ئىبادەت قىلىش ۋە  
 گۇناھلاردىن پاكلىنىش ئۈچۈن كەلسە، يەنە  
 نۇرغۇنلىرى باشقا رەزىل مەقسەتلەر بىلەن  
 كېلىدىكەن. ئاللاھ ئۇلارغا ھېدايەت ئاتا قىلسۇن.



كشىلەرگە ھاجىلىق ئۇنۋانى بەرگۈچىلەر  
ھەزەر قىلسۇن

ئانا ۋە تەندىكى ئىمام-خاتىبلار ھەر ھەمگە  
بارمىغان ئادەملەرگە ھاجىلىق ئۇنۋانى بېرىشتىن  
ھەزەر قىلسۇن! ئۇلارنىڭ ئالدىغا قويۇلغان  
بىرەردىن توننىڭ خاتىرىسىنى قىلىپ، ئويلاپ  
كۆرمەستىنلا كىشىلەرگە ھاجىلىق ئۇنۋانى  
بېرىشى بىرىنچىدىن، دىنىمىزدا بولمىغان بىر  
بىدئەت ئىشنى سادىر قىلغانلىقتۇر. چۈنكى  
پەيغەمبەر ئەلەيھىسسالام ياكى ساھابىلار  
ئۇنداق قىلمىغان. ئىككىنچىدىن، خىرىستىئانلارنىڭ  
«غۇفران بېلىتى» سېتىش ئارقىلىق كىشىلەرنىڭ  
گۇناھلىرىنى ئاللاھ تائالانىڭ نامىدىن  
كەچۈرۈۋەتكەنلىكىگە ئوخشاش بىمەنىلىكتۇر.

بەش ۋاخ ناماز ئوقۇيدىغان ئادەمنى ناماز خان  
دەپ ئاتىمىغاندەك، ھەج قىلغان ئادەمنىمۇ ھاجى  
دەپ ئاتاشنىڭ ھاجىتى يوق تۇرسا، ھەر ھەمگە

بارمىغان بىر ئادەمنى بىر قانچە مىڭ يۈەن سەرپ قىلىپ قويغانلىقى ئۈچۈنلا «ھاجىم»، «ھاجى خېنىم» دەپ ئۇنۋان بېرىش ياكى شۇنداق دەپ ئاتاش تولمۇ ئەپسۇسلۇق ئىشتۇر.

ئىمام-خاتىبلار خەلقنىڭ يولباشچىلىرى بولۇش سۈپىتى بىلەن ئۇلارنىڭ كىشىلەرگە ياخشى ئىشلاردا ئۈلگە بولۇشى، بىدئەتكە قارشى تۇرىشى تەلەپ قىلىنىدۇ. ئۇلارنىڭ كىشىلەرگە ھاجىلىق ئۇنۋانى بېرىشتە تايىنىدىغان بىرلا نەرسىسى مەككىدىكى كىتابخانلاردا سېتىلىدىغان ئەرزان قەغەز، خالاس.

بەدەل ھەج قىلغان ئادەمنىڭ ھەممىسى قويمىچى ئەمەس

كىشىلەرنىڭ ئىمانى ئاجىزلاشقان، مال-دۇنيا يىغىش ياشاشنىڭ غايىسىگە ئايلىنىپ قالغان، ئەخلاق-پەزىلەتلەرنىڭ ئورنىنى ئاچكۆزلۈك ئىگىلىۋالغان مۇشۇ زاماندا، نۇرغۇن

كشىلەر نىڭ تاشقى قىياپىتىگە ياكى چىرايلىق سۆزىگە ياكى يۇقىرى بىلىمىگە ئىشىنىپ، قولغا ئىقتىساد تۇتقۇز غىلى بولمايدۇ. رىئاللىق شۇنى كۆرسىتىپ تۇرۇپتۇكى، مۇسۇلمانلار نىڭ كۆپ سانلىقى ئىبادەت مەسىلىلىرىدە ئۆزلىرىنىڭ ھەقىقىي مۆمىنلىكىنى ئىسپاتلىيالىغان بولسىمۇ، ئىقتىساد مەسىلىسىگە كەلگەندە، خېلى ئىشەنچلىك كۆرۈنگەنلىرىمۇ بېلىنى قويۇپ بېرىدۇ. ئىشەنچىگە يارمايدۇ. ئەمما ھەر قانداق يەردە ھالال يەيدىغان، ھارامدىن قاچىدىغان ئادەملەر تېپىلماي قالمايدۇ. شۇنداقتىمۇ ئۇلار ئاز سانلىق بولۇپ قالماقتا.

يۇقىرىقى بايانلىرىمىز بەدەل ھەج قويمىچىلىرىدىن ئىبارەت بىر گۇرۇپپا كىشىلەر نىڭ بەدەل ھەج تىجارىتىنىڭ بايانى بولۇپ، بەدەل ھەج قىلغۇچىلار نىڭ ھەممىسى قويمىچى بولۇپ قالمايدۇ، خۇسۇسەن ھەق تەلەپ قىلماستىن، تەلەپ قىلغاندىمۇ ھەجنىڭ

كېتەرلىك چىقىملىرىنىلا ئېلىپ خالىسا، بەدەل  
 ھەج قىلىپ قويغۇچىلار تېخىمۇ ئۇنداق ئەمەس.  
 چۈنكى ئانا ۋەتەندىن كەلگەن ھاجىلار ئىچىدىن،  
 ئىلگىرى ئۆزلىرى ئۈچۈن پەرز ھەجنى ئادا  
 قىلىپ بولغانلىقتىن، ئاتا-ئانىسى ياكى  
 قېرىنداشلىرى ئۈچۈن بەدەل ھەج قىلىشقا  
 كەلگەنلەر مۇ بولىدۇ. سەئۇدى ئەرەبىستاندا  
 يەرلىشىپ قالغان ئۇيغۇر قېرىنداشلاردىن  
 ئالەمدىن ئۆتكەن ياكى ھەر خىل سەۋەبلەر  
 بىلەن ھەجگە كېلىش ئىمكانىيىتى بولمىغان ئاتا-  
 ئانىسى ياكى قېرىنداشلىرى ئۈچۈن بەدەل ھەج  
 قىلىدىغانلار بولىدۇ. سەئۇدى ئەرەبىستاندىكى  
 ئىسلام ئۈنۈپىرىستىپىلىرىدا ئىلىم تەھسىل قىلىۋاتقان  
 ئۇيغۇر ئوقۇغۇچىلار ئانا ۋەتەندىكى ئائىلە  
 ئەزالىرى، ئۈستازلىرى، ھەتتا يېقىنلىرى ئۈچۈن  
 پۇل ئالماستىن ياكى ئالغاندىمۇ ئىنساپ بىلەن  
 ئېلىپ بەدەل ھەج قىلىدۇ. بۇلارنىڭ ھەممىسى  
 جائىزلىق دائىرىسىدىكى ئىشلاردۇر.

## بەدەل ھەج ئۈچۈن يۇل سەرىپ قىلغانلار ھاجى بولامدۇ؟

يۇقىرىدا بايان قىلىنغان ئىككى ھەدىسنىڭ روھىغا ئاساسەن دەيمىزكى، ھەجنىڭ شەرتلىرىگە توشقانلىقى ۋە ھەج قىلىشنى ئۈستىگە ئېلىپ ئۆز-ئۆزىگە ۋەدە بەرگەن بولسىمۇ، ھەر ھەجگە كېلەلمەي ئۆلۈپ كەتكەن ياكى بەدەل ھەج قىلىشنى ۋەسىيەت قىلىپ كەتكەن ياكى ھەج قىلغۇدەك ئىقتىسادقا ئىگە بولسىمۇ، ھەر ھەجگە كېلەي دېسە قاتناش قۇرالىنى ئۈستىدە ئولتۇرۇشقىمۇ قۇربى يەتمەيدىغان ھالەتتىكى ئاجىز كىشىلەر ئۈچۈن قىلىنغان بەدەل ھەج بىلەن ئۇلارنىڭ ئۈستىدىكى ھەج پەرزى ئادا تاپىدۇ.

ئەمما ئۆزى ھەققىدە ھەجنىڭ پەرز بولۇشى ئۈچۈن يېتەرلىك شەرتلىرى ھازىر بولماستىن ياكى شەرتلەر ھازىر بولغان تۇرۇپ ھەج

قىلىشقا ئېنىتلمەستىن، ۋەسىيەتمۇ قىلماستىن،  
 ئۆلۈپ كەتكەنلەر ئۈچۈن بەدەل ھەج قىلىنمايدۇ.  
 چۈنكى ئاۋۋالقىسى ئۈچۈن بەدەل ھەج قىلىشنىڭ  
 ھاجىتى يوق، بۇ ئۇنىڭ ھەجنىڭ شەرتلىرى  
 توشۇشتىن بۇرۇن ئۆلۈپ قالغانلىقى سەۋەبلىك.  
 كېيىنكىسىگىمۇ بەدەل ھەج قىلغاننىڭ پايدىسى  
 يوق، بۇ ئۇنىڭ ۋەسىيەت قىلمىغانلىقى سەۋەبلىك.

ئەمدى تىرىكلەرگە كەلسە، قايسىبىر سەۋەب  
 بىلەن بولمىسۇن، ھەر ھەجگە كېلەلمەيدىغان  
 ئادەمگە ھەج پەرز ئەمەس. چۈنكى قۇرئان  
 كەرىمدىكى بۇ ھەقتە ئاللاھ تائالا مۇنداق دەيدۇ:  
 ﴿وَلِلَّهِ عَلَى النَّاسِ حِجُّ الْبَيْتِ مَنِ اسْتَطَاعَ إِلَيْهِ  
 سَبِيلًا﴾ تەرجىمىسى: «قادر بولالغان  
 كىشىلەرنىڭ ئاللاھ ئۈچۈن كەبىنى زىيارەت  
 قىلىشى ئۇلارغا پەرز قىلىندى.» ([27]) دېگەن  
 ئايەت بۇنى ئوچۇق بايان قىلىپ بېرىدۇ.

ھەر ھەممىنىڭ يولىغا قانداق بولۇش دېگەنلىك تېنى  
 ساق، ئىقتىسادى يېتەرلىك، قولدا پاسپورتى  
 بار، ھەج سەپىرىگە ئاتلانسا، سىياسى ياكى  
 ئىقتىسادى ياكى ئىجتىمائىي جەھەتلەردىن  
 ھېچقانداق خەۋەپكە ئۇچرىمايدىغانلىقىدىن،  
 ئۆزىنى ۋە بالى-چاقىلىرىنى زىيان-زەخمەتكە  
 ئۇچراتمايدىغانلىقىدىن خاتىرجەم بولۇش  
 دېگەنلىكنى كۆرسىتىدۇ. بۇ شەرتلەرگە توشقان  
 ئادەملەرنىڭ ھەج قىلىشى پەرزدۇر.

ئەمما ئىقتىسادىي ئەھۋالى ئوتتۇرا ھال بولۇپ،  
 پارا بەرمەستىن نورمال يول بىلەن پاسپورت  
 ئالالمايدىغانلار، نورمال يول بىلەن ساياھەت  
 پاسپورتى ئىشلەتكەن تەقدىردىمۇ، ھەر ھەممىگە  
 بارسا كۆيۈپ كېتىدىغانغا كېلىشىپ كۆپ  
 مىقداردا رەنە قويۇش ئارقىلىق بالى-چاقىلىرىنىڭ  
 رىزىقىنى باشقىلارغا ئۆتكۈزۈپ بېرىپ،  
 ئۇلارنى قىيىنچىلىقتا قويۇشقا مەجبۇر بولۇپ  
 قالغانلار، تېنى ساق بولمىغانلىقتىن ھەر ھەممىنىڭ

سەپىرىگە بەر داشلىق بېرەلمەيدىغانلار ۋە ھەج سەپىرىگە چىقسا مائاشىدىن ئايرىلىپ قېلىپ بالا-چاقىلىرىنى زىيانغا ئۇچرىتىش خەۋپىدە قالغانلار ئۈچۈن ھەج پەرز ئەمەس. ھەج پەرز بولمىغان ئىكەن، بەدەل ھەج قىلدۇرۇشنىڭمۇ ھاجىتى يوق. چۈنكى ئۇلارنىڭ ئۈستىدە ھەج قىلىشتىن ئىبارەت بىر قەرز يوق.

## ھەج پەرز بولمىغان ئادەمنىڭ بەدەل ھەج قىلدۇرۇشى

بىزگە ھەج پەرز بولمىغان بولسىمۇ بەدەل ھەج قىلدۇرساق ساۋاب بولمامدۇ؟ دېگۈچىلەرگە مۇنداق دەپ جاۋاب بېرىمىز:

1. ھەر ھەمگە بارالايدىغان ئادەمنىڭ ئۆزى ئۈچۈن بەدەل ھەج قىلدۇرۇشى بىدئەتتۇر. چۈنكى پەيغەمبەر ئەلەيھىسسالام ياكى ئۇنىڭ ساھابىلىرىدىن ھېچكىم ئۆزى ئۈچۈن ئادەم ياللاپ ھەج ياكى ئۆمرە قىلدۇرغان ئەمەس.



بدئەت ئىشنى قىلسا ساۋاپ بولماستىن بەلكى  
گۇناھ بولىدۇ.

۲. ئەتراپىدىكى ئىنسانلارنىڭ ئېھتىياجلىرىنى  
قايرىپ قويۇش، ئۇرۇق-تۇغقانغا سىلە-رەھىم  
قىلىش، قوشنىلارغا ياخشىلىق قىلىش،  
يېتىملارنىڭ بېشىنى سىلاش قاتارلىق مۇھىم  
ئىجتىمائىي پەرزلەرگە كۆز يۇمغان ھالدا،  
ساۋاپ بولىشىدىمۇ، قوبۇل بولىشىدىمۇ  
ھېچقانداق كاپالىتى يوق، ناۋادا ساۋاپ بولىدۇ  
دەپ پەرز قىلغان تەقدىردىمۇ، ساۋابى  
ئىجتىمائىي پەرزنى ئادا قىلغانغا ھەرگىز  
يەتمەيدىغان شۇ بەدەل ھەج ئۈچۈن پۇل سەرىپ  
قىلىش ئىسراپخورلۇقتۇر. ئاللاھ تائالا  
ئىسراپخورلارنى زادى ياقتۇرمايدۇ. ئاللاھ  
تائالا ئۆزى بەرگەن مال-دۇنيانىڭ ھېسابىنى  
ئالىدۇ.

۳. ئۆزلىرى ئۈچۈن بەدەل ھەج قىلدۇرۇش ئاتقانلارنىڭ مۇتلەق كۆپ سانلىقى رىيا ئۈچۈن قىلىدۇ. چۈنكى ئۆزىنىڭ ئىسسىق ئۆيىدىن، بالا-چاقىلىرىنىڭ مېھرىدىن ئايرىلىپ باقماستىن، يول ئازابى تارتماستىن، گاھ ئاچ، گاھ توق بىر قانچە كۈنلۈك جاپانى چەكمەستىن، مەككە، مېنا، نەزەرات قاتارلىق جايلاردا پىيادە يۈرۈپ مۇشەققەت كۆرمەستىن، ھەتتا ئۆيىنىڭ بۇسۇغىسىدىن سىرتقا چىقىپمۇ باقماستىن، ساپاغا يۆلىنىپ ئولتۇرغان پېتى بىر قولىنىلا ھەرىكەتكە سېلىپ، يانچۇقىدىن شار تىك ۱۰۰۰ دوللارنى چىقىرىپ قويۇش

بىلەنلا «پالانى ھاجىم»، «پالانى ھاجى خېنىم» دېگەن ئاتاققا ئېرىشىش، ئەل-يۇرت، جامائەتنى چاقىرىپ، ئىمام ئاخۇنۇمغا بىر توننى كىيگۈزۈپلا، ئۇنىڭ ئېغىزىدىن ھاجىلىق ئۇنۋانىنى ئېلىپ ھۇزۇرلىنىش، ئاندىن غادىيىش، مېھماندارچىلىقلارغا بارغاندا تۆرگە چىقىپ ئولتۇرۇش سالاھىيىتىگە ۋە ھۆرمىتىگە

ئېرىشىشتىن ئىبارەت بۇ ھەر تەرەپلىمە پايدىلىق  
سودىنى كىمنىڭ قىلغۇسى كەلمسۇن؟!.

۴. ھەج قىلىشقا شەرتى توشقان تۇرسىمۇ، قان  
بېسىمى، ئارتۇق سېمىزلىك، ياشىنىپ قالغانلىق،  
ئىسسىققا چىدىماسلىق ۋە باشقا سەۋەبلەرنى  
باھانە قىلىپ، ھەجگە بېرىشنىڭ ئورنىغا  
ئۆزلىرى ئۈچۈن بەدەل ھەج قىلدۇرۇغانلارنىڭ  
بۇ ھەج بەدىلى ئادا تاپمايدۇ. نەتىجىدە، ھەج  
پەرزى ئۇلارنىڭ گەر دىنىدىن ساقىت بولمايدۇ.

ھەج دېگەن ئۆزىنىڭ ئىسسىق ئۆيىنىڭ راھىتىدىن  
كېچىپ، مۇساپىرلىق ئازابىنى تارتىش، ئۆيىنىڭ  
مېزىلىك تائاملىرىنىڭ لەززىتىدىن كېچىپ،  
تاپقانى يېگەنگە شۈكۈر قىلىش، بالا-  
چاقىلىرىنىڭ مېھرىدىن كېچىپ، باشقىلارنىڭ  
ئوماق بالىلىرىنى كۆرگەندە كۆزلىرىدىن  
مۆلدۈردەك ياشلارنى تۆكۈش، ئۆز ئۆيىنىڭ  
يۇمشاق ياتاقلىرىدىن كېچىپ، داق يەرلەردە

يېتىش، ئۆز يۇرتىنىڭ يېقىملىق ھاۋاسىدىن كېچىپ، ئىسسىقتىن تەرلەپ پىشىش قاتارلىق نۇرغۇن جاپالارنى باشتىن كەچۈرۈش بىلەن ئورۇندىلىدىغان ئىبادەت. شۇڭا قىلغان ھەججى قوبۇل بولغان ئادەم خۇددى ئانىسىدىن ئەمدى تۇغۇلغان بوۋاقتەكلا جىمى گۇناھلاردىن پاك بولىدۇ. بۇ خۇسۇسىيەت ھەجدىن باشقا بىرەر ئىبادەتكە بېرىلگەن ئەمەس.

ئەگەر جاپا تارتماستىنلا، ئازراق پۇل خەجلەپ قويۇش بىلەن ئۆيدە ئولتۇرۇپ «**ھاجىم**» بولۇپ قالىدىغان ئىش بولسا ئىدى، جەننەتنى پۇلغا سېتىۋالغىلى بولار ئىدى. كىشىلەرنى قاقتى- سوقتى قىلىش بەدىلىگە بېيىغانلار بىلەن خەلققە زۇلۇم سالىدىغان زالىملارمۇ ئۆيدە ئولتۇرۇپلا «**ھاجىم**» بولۇپ گۇناھلىرىدىن ۋە جىنايەتلىرىدىن پاكلانغان بولار ئىدى. ئەمما بۇ مۇمكىن ئەمەس.

ئەڭ توغرىسىنى بىلگۈچى جانابى ئاللاھتۇر.

جانابى ئاللاھتىن ھەممىمىزنى دۇنيا ۋە  
ئاخىرەتتە ياخشىلىققا مۇيەسسەر قىلىشىنى  
سورايمەن.

---

[1] بۇخارى رىۋايىتى.

[2] مۇسلىم رىۋايىتى.

[3] «ئىبادەتلەردە ۋاكالەت» ناملىق كىتابنىڭ  
۳۲۷-بېتىدىن ئېلىندى.

[4] ئەرەب تىلىدىكى «نذر» سۆزى: ئۈستىگە  
ئېلىۋېلىش، چىن ۋەدە قىلىش دېگەن مەنىلەردە  
كېلىدۇ. بۇنىڭغا بىنائەن، بىراۋ بىرەر ياخشى  
ئىشنى قىلىش ئۈچۈن ئۆز-ئۆزىگە ۋەدە بېرىپ،

بۇ ئىشنى ئۈستىگە ئالغاندىن كېيىن، ئۇنىڭ ئۇنى ئادا قىلىشى ۋاجىب بولۇپ قالدۇ.

[5] بۇخارى رىۋايىتى.

[6] بۇخارى رىۋايىتى.

[7] ئىبنى ماجە رىۋايەت قىلغان. شەيخ ئالبانى «سەھىھ» دەپ باھالىغان ھەدىس.

[8] بۇخارى ۋە مۇسلىم رىۋايىتى.

[9] فەتھۇلبارى ۴-توم، ۷۰-بەت.

[10] ۋەھبە زۇھەيلىينىڭ «ئىسلام فىقھى ئېنىسكلوپېدىيىسى» ناملىق ئەسىرى ۳-توم.

[11] ۋەھبە زۇھەيلىينىڭ «ئىسلام فىقھى ئېنىسكلوپېدىيىسى» ناملىق ئەسىرى ۳-توم. «ئىبادەتتە ۋاكالەت» ناملىق ئەسىردىن ئېلىندى.

[12] «سەئۇدى ئەرەبىستان ئىلمى تەتقىقات دىنى پەتىۋا تەشۋىقات كومىتېتى» نىڭ ۱۰۰ / ۱۱- نومۇرلۇق پەتىۋاسىدىن.

[13] ئەبۇداۋۇد، ئىبنى ماجە رىۋايىتى.

[14] بۇخارى رىۋايىتى.

[15] ۋەھبە زۇھەيلىينىڭ «ئىسلام فىقھى ئېنسىكلوپېدىيىسى» ناملىق ئەسىرى ۳-توم ۴۸- بەت.

[16] ۋەھبە زۇھەيلىينىڭ «ئىسلام فىقھى ئېنسىكلوپېدىيىسى» ناملىق ئەسىرى ۳-توم ۴۷- بەتتىن ئېلىندى.

[17] بۇخارى ۋە مۇسلىم رىۋايىتى.

[18] «مۇنداق قىلىش قەتئىي ھارامدۇر» دېگەن سۆز، تاپقان پۇلىنىڭمۇ ھاراملىقىنى ئىپادىلەيدۇ.

[19] شۇرا سۈرىسى ۲۰-ئايەت.

[20] ئىبنى تەيمىيە- تولۇق ئىسمى ئەھمەد ئىبنى ئابدۇسسalam ھىجرىيىنىڭ ۶۶۱-يىلى (۱۲۶۳م) ھازىرقى سۈرىيىنىڭ شىمالىدىكى ھەرران دېگەن جايدا دۇنياغا كەلگەن، ھەنبەلىي مەزھىبىنىڭ پېشىۋالىرىدىن بىرى، ئىسلام دۇنياسىدا تەسىرى ئەڭ زور بولغان، بۈيۈك ئىسلاھاتچى ۋە مۇجتەھىد ئالىم.

«شەيخۇلئىسلام» دېگەن ئېسىل ئۇنۋانغا نائىل بولغان. مۇسۇلمانلار ئارىسىدا كەڭ تارقالغان مازارلارغا چوقۇنۇش، ئۆلۈكلەردىن مەدەت سورايدىغان قاتارلىق بىدئەت ئىشلارغا قارشى كۈرەش قىلغان. بۇ سەۋەبتىن شۇ ۋاقىتتىكى ھاكىمىيەت تەرىپىدىن تۈرمىگە تاشلانغان، سۈرىيىنىڭ تۈرمىسىدىنمۇ پالنىپ مىسىرنىڭ ئىسكەندەرىيە تۈرمىسىدە ياتقان، كېيىنچە دەمەشىق شەھىرىگە قايتىپ كەلگەن بولسىمۇ يەنە تۈرمىگە مەھكۇم بولغان. فىقھى، تەپسىر،



ھەدىس، ئەقەدە قاتارلىق ماۋزۇلاردا كۆپلىگەن قىممەتلىك ئەسەرلەرنى يازغان. شېئىر مۇ يازغان. ئەڭ مەشھۇر ئەسەرلىرىدىن بىرى «ئىبنى تەيمىيە پەتىۋالىرى» بولۇپ، ۲۷ توملۇق چوڭ ھەجىملىك ئەسەردۇر. تەقۋالىقتىمۇ تونۇلغان بولۇپ، ئۇنىڭ «بۇ دۇنيادا بىر جەننەت بار، ئۇنىڭغا كىرەلمىگەن ئادەم ئاخىرەتتىكى جەننەتكىمۇ كىرەلمەيدۇ. ئۇ بولسىمۇ، ئاللاھنىڭ زىكرىدۇر» دېگەن سۆزى شۇ سەۋەبتىن ئېيتىلغان. ھىجرىيىنىڭ ۷۲۸-يىلى (۱۳۲۸م) ۶۷ يېشىدا تۈرمىدە ئالەمدىن ئۆتكەن.

[21] «سەئۇدى ئەرەبىستان كاتتا ئۆلىمالار ھەيئىتى» نىڭ ۱۰/۱۱-نومۇرلۇق پەتىۋاسىدىن.

[22] دوكتور ئابدۇلئەزىز رەھمەتۇللاھ - 1971-يىلى ۱۲-ئاينىڭ ۲۵-كۈنى خوتەن شەھىرىدە بىر مەرىپەتپەرۋەر تىجارەتچى ئائىلىسىدە دۇنياغا كەلگەن. ۱۹۸۶-يىلى

ئەزھەر ئۇنىۋېرسىتېتى تارمىقىدىكى تولۇق  
 ئوتتۇرا مەكتەپكە كىرىپ ئوقۇيدۇ. ۱۹۸۹-يىلى  
 ئوتتۇرا مەكتەپنى ئەلا نەتىجە بىلەن پۈتتۈرۈپ،  
 شۇ يىلى ۹-ئايدا ئەزھەر ئۇنىۋېرسىتېتى  
 ئەرەب-ئىسلام تەتقىقاتى فاكولتېتىغا كىرىپ  
 ئوقۇيدۇ. ۱۹۹۳-يىلى مەزكۇر فاكولتېتنى ئەلا  
 نەتىجە بىلەن پۈتتۈرۈپ، ۱۹۹۴-يىلى شۇ  
 فاكولتېتنىڭ ماگىستىر ئاسپىرانتلىققا قوبۇل  
 قىلىنىدۇ. ۲۰۰۱-يىلى ماگىستىرلىق، 2008-يىلى  
 ۱-ئاينىڭ ۲-دوكتورلۇق ئۈنۋانىغا ئېرىشىدۇ  
 دوكتور ھازىر پەرزەنتلىرىنى ئوقۇتۇش ۋە بىر  
 قىسىم ئىلمىي تەتقىقاتلارنى قىلىش ئۈچۈن  
 قاھىرەدە ياشاۋاتىدۇ.

[www.sajiye.net](http://www.sajiye.net) ([23])

([24]) ۋەھبە زۇھەيلىينىڭ «ئىسلام فىقھى  
 ئېنسىكلوپېدىيىسى» ناملىق ئەسىرى ۳-توم ۵۸-  
 بەتتىن ئېلىندى.

[25] «ئوكاز» گېزىتى تور بېتى.

[26] تەپمە ھالال دېگەن سۆز  
بوغۇز لانماستىن ئۆزى ئۆلۈپ قالغان مالنىڭ  
گۆشىنىڭ ھارام بولۇپ كەتكەنلىكىنى بىلىپ  
تۇرۇپ، شەرىئەتتىن بىر يول چىقىرىپ  
بولسىمۇ، بۇ مالنىڭ گۆشىنى ھالال قاتارىغا  
ئۆتكۈزۈپ، ئۇنىڭدىن پايدىلىنىش ئۈچۈن ئۆلۈپ  
بولغان مالنى تېپىپ قويۇپ، «ئەنە مىدىرلىدى  
جېنى تېخى چىقىپ بولماپتىكەن، بۇغۇزلاپ  
ئۆلگۈردۇق» دەپ ئۆزىنى ۋە خەلقىنى ئالدىغانغا  
ئوخشاش ئالداش ئۇسۇللىرىغا قويۇلغان بىر  
ئىسىمدۇر.

[27] ئال ئىمران سۈرىسى ۹۷-ئايەت.